

दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಲೂರು और चेन्नई से एक साथ प्रकाशित



आध्यात्मिक यात्रा की ओर प्रस्थान करें
जहां पावन हिमालय की गोद में है दिव्य स्नेह की अनुभूति



श्री अमरनाथ जी
यात्रा -2025

- आध्यात्मिक महत्त्व ● दिव्य दर्शन
- अलौकिक दृश्य ● रोमांचक अनुभव
- मनमोहक ट्रेकिंग मार्ग ● सांस्कृतिक समावेश



एसएएसबी वेबसाइट पर
जाने के लिए स्कैन करें

सूचना एवं जनसंपर्क विभाग, जम्मू व कश्मीर सरकार



@informationprjk



Information & PR, J&K



@diprjk



@dipr_jk

बाबसाहेब अंबेडकर का अपमान छोटी मूल नहीं: सिंह

दक्षिण भारत राष्ट्रमत
dakshinbharat.com

पटना/भाषा। रक्षा मंत्री राजनाथ सिंह ने बुधवार को कहा कि राष्ट्रीय जनता दल (राजद) अध्यक्ष लालू प्रसाद द्वारा बाबासाहेब अंबेडकर का ‘अपमान’ किया जाना ‘कोई छोटी गलती’ नहीं है और यह ‘दलितों के प्रति अनादर की मानसिकता’ को दर्शाता है।

भारतीय जनता पार्टी (भाजपा) के पूर्व अध्यक्ष ने यह टिप्पणी पार्टी की राज्य कार्यकारिणी की बैठक में की। यह बैठक बिहार में विधानसभा चुनाव से कुछ महीने पहले आयोजित की

जा रही है। सिंह ने कहा, “लालू प्रसाद ने अपने पैरों के पास बाबासाहेब अंबेडकर की तस्वीर रखवाई थी। यह कोई छोटी गलती नहीं थी, बल्कि (यह) दलितों के प्रति अनादर की मानसिकता को दर्शाती है... बिहार को उन लोगों ने धोखा दिया है, जो समाजवाद की आड़ में अपने सामंती स्वयं को छिपाते रहे हैं।”

पूर्व मुख्यमंत्री प्रसाद उस वीडियो क्लिप को लेकर आलोचनाओं का सामना कर रहे हैं, जिसमें अंबेडकर की तस्वीर उनके पैरों के पास देखी गई थी। यह उस दिन की घटना है जब लोग राजद प्रमुख को 78वें जन्मदिन पर बधाई देने उनके आवास पर आए थे। प्रधानमंत्री नरेन्द्र मोदी ने पिछले



महीने सीवान जिले में एक रैली में राजद सुप्रीमो पर निशाना साधते हुए कहा था कि उन्हें “बिहार और देश के लोग कभी माफ नहीं करेंगे”। हालांकि राजद ने स्पष्टीकरण दिया था कि तस्वीर एक समर्थक के हाथ में थी और भ्रम की स्थिति के लिए ‘कैमरे के कोण’ को

जिम्मेदार ठहराया था। रक्षा मंत्री ने दावा किया, “मैं इसे मुद्दा नहीं बना रहा हूँ, (बल्कि) इसका उल्लेख वरिष्ठ पत्रकार संकर्षण ठाकुर ने अपनी पुस्तक ‘ब्रदर्स बिहारी’ में विस्तार से किया है।” केंद्रीय मंत्री ने कहा, “जब लालू प्रसाद सत्ता में थे, तो उन्होंने कर्पूरी ठाकुर की याद में कुछ भी करने की जहमत नहीं उठाई। प्रधानमंत्री नरेन्द्र मोदी ने बिहार के इस महान पसंदू को भारत रत्न से सम्मानित किया।”

भाजपा नेता ने कहा, “हम अतीत के बारे में बात करते रहते हैं ताकि युवा पीढ़ी राजद-कांग्रेस गठबंधन की बकवास बातों में न फंस जाए। उन्हें (युवाओं को) यह बताने की जरूरत है कि कैसे लालटेन (राजद का चुनाव चिह्न) ने

अंधेरे को दूर करने के बजाय घरों में आग लगा दी।” उन्होंने यह भी दावा किया कि पिछले कुछ दशकों में जब भी राज्य में जद (यू) अध्यक्ष नीतीश कुमार के नेतृत्व में राष्ट्रीय जनतांत्रिक गठबंधन (राजग) की सरकार रही, तब बिहार ने “अभूतपूर्व सफलता” हासिल की है।

सिंह ने कहा, “इस अवधि में न केवल आर्थिक विकास हुआ, बल्कि बिहार ने अपना खोया हुआ गौरव भी हासिल करना शुरू कर दिया। अंतरराष्ट्रीय पत्रिका ‘द इकोनॉमिस्ट’ ने कभी बिहार को भारत का अभिशाप कहा था, लेकिन बाद में इसकी (राज्य की) बदलाव की कहानी पर ध्यान देना पड़ा।”

अरुणाचल प्रदेश भारत का सबसे बड़ा ‘कार्बन सिंक’ : खांडू

दक्षिण भारत राष्ट्रमत
dakshinbharat.com

ईटानगर/भाषा। अरुणाचल प्रदेश के मुख्यमंत्री पेमा खांडू ने बुधवार को दावा किया कि उनके राज्य को भारत का सबसे बड़ा ‘कार्बन सिंक’ होने का गौरव हासिल है। ‘कार्बन सिंक’ का अभिप्राय ऐसी चीज से है जो वायुमंडल से जितना कार्बन छोड़ती है उससे कहीं ज्यादा अवशोषित करती है।

खांडू ने कहा कि अरुणाचल एक पारिस्थितिक महाशक्ति है, जो जलवायु परिवर्तन से निपटने में महत्वपूर्ण भूमिका निभा रहा है और देश को शुद्ध-शून्य उत्सर्जन का लक्ष्य हासिल करने की दिशा में आगे बढ़ने में मदद कर रहा है। खांडू ने अपने प्रशासन के ‘पेमा 3.0-’ सुधार और विकास का वर्ष



अभियान के तहत एक सोशल मीडिया पोस्ट में इस बात पर प्रकाश डाला कि अरुणाचल प्रदेश भारत के कुल कार्बन अवशोषण में उल्लेखनीय 14.38 फीसदी का योगदान देता है। उन्होंने दावा किया कि 79 फीसदी वन क्षेत्र के साथ राज्य में मौजूदा समय में 102.1 करोड़ टन ‘कार्बन स्टॉक’ है, जो देश में सबसे अधिक है।

‘कार्बन स्टॉक’ से तात्पर्य किसी विशेष पारिस्थितिकी तंत्र में किसी निश्चित समय पर संग्रहित

कार्बन की कुल मात्रा से है। खांडू ने राष्ट्रीय जलवायु लक्ष्यों में अरुणाचल के व्यापक योगदान को रेखांकित करते हुए कहा, “यह समृद्ध ‘कार्बन स्टॉक’ भारत के लिए 2070 तक अपने शुद्ध-शून्य उत्सर्जन लक्ष्य को पूरा करने के लिए अरुणाचल का विशाल हरित क्षेत्र इसे शीर्ष ‘कार्बन सिंक’ बनाता है, लेकिन जलवायु परिवर्तन के प्रभाव पहले से ही दिखाई दे रहे हैं और हकीकत का रूप लेते जा रहे हैं जिसके कारण ग्रीनहाउस गैस उत्सर्जन में कमी लाने के लिए तत्काल कार्रवाई की आवश्यकता है। खांडू ने कहा, “हिमालय की गोद में स्थित अरुणाचल प्रदेश 2070 तक शुद्ध-शून्य उत्सर्जन का लक्ष्य हासिल करने की दिशा में भारत की यात्रा में महत्वपूर्ण भूमिका निभाता है।”



बर्खास्त ‘पात्र’ अध्यापकों ने पुनः परीक्षा के विरुद्ध निकाली रैली

दक्षिण भारत राष्ट्रमत
dakshinbharat.com

कोलकाता/भाषा। उद्यतम न्यायालय के आदेश के बाद पश्चिम बंगाल में अपनी नौकरी गंवा चुके 2016 के पैनल के ‘पात्र’ स्कूली अध्यापकों के एक समूह ने बुधवार को न्याय, पारदर्शिता तथा पुनः परीक्षा से छूट की मांग करते हुए यहां एक रैली निकाली।

प्रदर्शनकारी शिक्षकों ने कहा कि यहां करुणामयी से साल्ट लेक स्थित पश्चिम बंगाल माध्यमिक शिक्षा विभाग के मुख्यालय विकास भवन तक निकाली गयी यह रैली ‘भ्रष्टाचार को छिपाने के लिए राज्य प्रयोजित साजिश’ के खिलाफ विभिन्न विरोध प्रदर्शनों में से एक है। विकास भवन के पास

प्रदर्शनकारियों ने आरोप लगाया कि वे पश्चिम बंगाल स्कूल सेवा आयोग (एसएससी) और राज्य सरकार की मिलीजुली ‘गहरी और गंदी साजिश’ के शिकार हैं। उन्होंने कहा कि उन्होंने एक वैध चयन प्रक्रिया के माध्यम से अपनी नौकरी हासिल की थी और जांच में वे किसी भी भ्रष्टाचार घोटाले में शामिल नहीं पाये गये। विकास भवन के पास भारी संख्या में पुलिसकर्मी तैनात किये गये थे।

एक प्रदर्शनकारी ने कहा, “हम परीक्षा में बैठने से नहीं डरते। लेकिन जब हम दाम्नी नहीं हैं, तो हम क्यों परीक्षा में बैठें?”

प्रदर्शनकारियों ने इस बात पर जोर दिया कि मुद्दा फिर से योग्यता साबित करने का नहीं बल्कि उनकी गरिमा और अधिकारों को बहाल करने का है। आंदोलनकारी

शिक्षकों ने पारदर्शिता के लिए अपनी ओएमआर उत्तर पुस्तिकाओं की ‘प्रतिच्छाया प्रति’ तत्काल जारी करने की अपनी मांग दोहराई। उन्होंने उन पात्र उम्मीदवारों की एक व्यापक सूची प्रकाशित करने की भी मांग की, जिनके नाम किसी भी सीबीआई रिपोर्ट या भ्रष्टाचार से संबंधित निष्कर्षों में नहीं हैं।

उन्होंने कहा कि भ्रम को रोकने और वैध रूप से भर्ती हासिल करने वालों की गरिमा को बनाये रखने के लिए पात्र और अपात्र उम्मीदवारों की सूची अलग-अलग प्रकाशित की जाए।

उन्होंने दावा किया कि एसएससी और राज्य सरकार द्वारा नियुक्त किये गए 15,203 बेदाग शिक्षकों की सूची जारी की जाए ताकि उन्हें बिना पुनर्परीक्षा प्रक्रिया के अपनी नौकरी वापस मिले।

नौकरी में आरक्षण: मुख्यमंत्री ने कहा, नगालैंड सरकार नीति की समीक्षा के लिए समिति बनाएगी

दक्षिण भारत राष्ट्रमत
dakshinbharat.com

कोहिमा/भाषा। नगालैंड के मुख्यमंत्री नेफ्यू रियो ने बुधवार को कहा कि उनकी सरकार नौकरी में आरक्षण की मौजूदा नीति की समीक्षा के लिए एक आयोग के गठन की तैयार कर रही है। उन्होंने लोगों से इस मुद्दे को लेकर धैर्य रखने का आग्रह किया।

कोहिमा में एक औपचारिक समारोह से इतर पत्रकारों से बात करते हुए रियो ने कहा कि आयोग का कार्य बहुत विस्तृत है और इसका निष्कर्ष तत्काल नहीं आ सकता। उन्होंने जोर दिया प्रशासन, आरक्षण या परिसीमा के संबंध में कोई भी सुधार जनगणना के बाद ही किया जाना चाहिए। जनगणना के 2027 में शुरू होने की उम्मीद है। रियो ने कहा, “हम अस्थायी व्यवस्था नहीं करना चाहते हैं। पूरे राज्य को गहन समीक्षा की प्रक्रिया से गुजरना होगा।” मुख्यमंत्री ने मौजूदा प्रणाली में कुछ खामियों को स्वीकार किया और उन्हें व्यापक एवं निष्पक्ष रूप से दूर करने के लिए कदम उठाए जाने का भरपूर दिलाया। कोहिमा में 5 जनजातियों की आरक्षण नीति संशोधन समिति (सीओआरआरपी) की नागरिक



समाज संगठनों (सीएसओ) और गैर-सरकारी संगठनों (एनजीओ) को प्रस्तावित आयोग से बाहर रखने की मांग पर प्रतिक्रिया देते हुए रियो ने कहा, “सरकार इस पर विचार करेगी। हमें इंजकार करना होगा।” अंगामी, एओ, लोथा, सेमा और सेमा जनजातियों के प्रतिनिधियों वाली सीओआरआरपी ने आरक्षण नीति की समीक्षा के लिए आयोग बनाने के राज्य मंत्रिमंडल के फैसले के बावजूद सरकार की कथित निष्क्रियता पर गंभीर चिंता व्यक्त की थी। घोषणा का स्वागत करते हुए समिति ने या तो मौजूदा आरक्षण नीति को खत्म करने या फिर अनारक्षित कोटा पांचों जनजातियों को आवंटित करने की अपनी दोनों प्रमुख मांगों दोहराई। सीओआरआरपी ने एक बयान में सरकार के साथ तीन जून को हुई बैठक के बाद कोई प्रगति न होने की आलोचना की। उसने कहा, “हमारी प्रमुख मांगों पर कोई ठोस प्रगति नहीं हुई है, न ही कोई आधिकारिक संचार प्राप्त हुआ है।”

उप्र एसटीएफ ने अंतरराज्यीय ऑक्सीटोसिन गिरोह का भंडाफोड़ किया

लखनऊ/भाषा। उत्तर प्रदेश विशेष कार्यबल (एसटीएफ) ने ऑक्सीटोसिन इंजेक्शन की अवैध तस्करी और आपूर्ति में कथित रूप से शामिल एक अंतरराज्यीय गिरोह के तीन संदिग्ध सदस्यों को बुधवार को गिरफ्तार किया। एसटीएफ के अनुसार इस ऑक्सीटोसिन इंजेक्शन का कथित तौर पर इस्तेमाल दुष्कार मवेशियों और सज्जियों में किया जाता था।

एसटीएफ ने एक गुप्त सूचना के आधार पर कार्यवाई करते हुए लखनऊ के काकोरी थानाक्षेत्र में बुधेश्वर क्रॉसिंग के पास मोहन रोड पर एक मकान पर छापेमारी के दौरान लगभग 5,87,880 मिलीलीटर ऑक्सीटोसिन जवद किया, जिसकी कीमत लगभग 1.20 करोड़ रुपए है। एसटीएफ ने कहा कि गिरफ्तार व्यक्तियों की पहचान लखनऊ निवासी अनमोल पाल, अवधेश पाल और पास के सीतापुर जिले के खगेश्वर के रूप में हुई है। बरामद सामग्री में ऑक्सीटोसिन का स्टॉक, 12,000 रु. नकद, 800 खाली शीशियां, रबर और प्लेस्टीनियम के ढक्कन, प्लास्टिक की कीप, पाइप, नमक के पैकेट और एक ट्रांसपोर्ट वाहन शामिल है।

भारत रक्षा उत्पादन में आत्मनिर्भर बन रहा : डीआरडीओ के पूर्व प्रमुख सारस्वत

दक्षिण भारत राष्ट्रमत
dakshinbharat.com

जमशेदपुर(झारखंड)/भाषा। नीति आयोग के सदस्य और रक्षा अनुसंधान एवं विकास संगठन (डीआरडीओ) के पूर्व प्रमुख वी. के. सारस्वत ने बुधवार को कहा कि भारत अपने रक्षा उत्पादन में आत्मनिर्भर बन रहा है।

सीएसआईआर-राष्ट्रीय धातुकर्म प्रयोगशाला की पांचवीं प्लेटिनम जुबली व्याख्यान में भाग लेने के लिए इस्पात नगरी आए सारस्वत ने संवाददाता सम्मेलन में कहा कि भारत अपनी काफी बढ़ी है क्योंकि केंद्र निजी क्षेत्र की भागीदारी को बढ़ावा दे रहा है। सारस्वत ने कहा कि वे वैज्ञानिक तथा औद्योगिक अनुसंधान परिषद-राष्ट्रीय धातुकर्म प्रयोगशाला (सीएसआईआर-एनएमएल) के वैज्ञानिकों द्वारा विभिन्न क्षेत्रों में किए गए कार्यों से प्रसन्न हैं। सरकार ने निजी क्षेत्र में अनुसंधान एवं विकास को बढ़ावा देने के लिए एक लाख करोड़ रुपए का प्रावधान किया है।



ब्रह्मोस – स्वदेश निर्मित थे। उन्होंने कहा, “आज, देश सशस्त्र बलों की तात्कालिक आवश्यकताओं के लिए, या जहां हमारे पास प्रौद्योगिकी नहीं है, हथियारों के आयात पर निर्भर है।” उन्होंने कहा कि पिछले 11 वर्षों में रक्षा उत्पादन में देश की आत्मनिर्भरता काफी बढ़ी है क्योंकि केंद्र निजी क्षेत्र की भागीदारी को बढ़ावा दे रहा है। सारस्वत ने कहा कि वे वैज्ञानिक तथा औद्योगिक अनुसंधान परिषद-राष्ट्रीय धातुकर्म प्रयोगशाला (सीएसआईआर-एनएमएल) के वैज्ञानिकों द्वारा विभिन्न क्षेत्रों में किए गए कार्यों से प्रसन्न हैं। सरकार ने निजी क्षेत्र में अनुसंधान एवं विकास को बढ़ावा देने के लिए एक लाख करोड़ रुपए का प्रावधान किया है।

भाजपा नेता की हत्या मामले में सीबीआई के आरोपपत्र में तुणमूल विधायक, दो पार्षदों के नाम

भाजपा नेता की हत्या मामले में सीबीआई के आरोपपत्र में तुणमूल विधायक, दो पार्षदों के नाम नई दिल्ली/भाषा। केंद्रीय अन्वेषण ब्यूरो (सीबीआई) ने 2021 में पश्चिम बंगाल में चुनाव बाद हुई हिंसा के दौरान भाजपा ने अविजित सरकार की हत्या के संबंध में आपराधिक साजिश और हत्या के लिए तुणमूल कांग्रेस विधायक परेश पॉल और पार्षदों - रघुन समहार और पापिया घोष के खिलाफ पूरक आरोपपत्र दाखिल किया है। अधिकारियों ने बुधवार को यह जानकारी दी।



ओडिशा समेत तीन राज्यों में आतंक मचाने वाली बाघिन जीनत गर्भवती है : अधिकारी

दक्षिण भारत राष्ट्रमत
dakshinbharat.com

भुवनेश्वर/भाषा। सिमिलिपाल राष्ट्रीय उद्यान से निकलकर ओडिशा समेत पश्चिम बंगाल और झारखंड राज्यों में भटकने वाली बाघिन जीनत के गर्भवती होने की संभावना है। वन विभाग के एक वरिष्ठ अधिकारी ने यह जानकारी दी।

बाघिन जीनत तीन राज्यों में भटकती रही और 23 दिनों के बाद पश्चिम बंगाल के बांकुरा जिले से उसे पकड़ लिया गया, जहां से उसे वापस सिमिलिपाल लाया गया। बाघिन को सिमिलिपाल में एक जनवरी को एक बाड़े में रखा गया, जहां उस पर कई सप्ताह तक नजर रखी गई। अधिकारी ने बताया, “बाड़े में रहने के दौरान वह स्वस्थ और तंदुरुस्त पाई गई और 17 अप्रैल को जीनत को जंगल में छोड़ दिया गया।”

अधिकारी ने बताया, “बड़े बाड़े में रहने के दौरान भी जीनत जंगली नर बाघ टी12 के प्रति आकर्षित हुई। इस अवसर का लाभ उठाते हुए बाघिन को बाड़े से बाहर निकाल दिया गया। मई महीने के दूसरे सप्ताह में टी12 बाघ के साथ उसके संसर्ग को थर्मल कैमरे में रिकार्ड कर लिया गया जो जमुना चारागाह में लगाए गए थे।” जंगल में छोड़े जाने के बाद से जीनत अन्धकारण्य के मुख्य क्षेत्र में घूम रही है और वीतल, सांभर तथा जंगली सूअर का शिकार कर रही है। उन्होंने कहा, “बाघिन पर ‘ट्रैकिंग टीम’ द्वारा 24 घंटे नजर रखी जा रही है। प्रत्येक टीम में चार लोग शामिल हैं और सैटेलाइट आधारित जीपीएस का उपयोग करके भी इसकी निगरानी की जा रही है।” उन्होंने बताया, “उसने संसर्ग बंद कर दिया है और खुद को एकांत में समेट लिया है जो गर्भवती होने का प्रमुख संकेत है।”

भारतीय के मुख्य फुटबॉल कोच मारवेले जे एआईएफएफ के साथ आपसी सहमति से पद छोड़ा

नई दिल्ली/भाषा। राष्ट्रीय टीम के लगातार खराब प्रदर्शन के बाद आलोचनाओं का सामना कर रहे भारतीय फुटबॉल टीम के मुख्य कोच मनोला मारकेज ने बुधवार को अखिल भारतीय फुटबॉल महासंघ (एआईएफएफ) के साथ ‘आपसी सहमति’ पर पहुंचने के बाद अपने पद से इस्तीफा दे दिया। एआईएफएफ की कार्यकारी समिति ने यहां बैठक में मारकेज को पदमुक्त करने पर सहमति जताई क्योंकि उन्होंने अपने अनुबंध में एक साल बाकी रहने के बावजूद ऐसा करने की इच्छा जताई थी। एआईएफएफ के उप महासचिव के सत्यनारायण ने बताया, “एआईएफएफ और मनोला ने दोनों पक्षों पर कोई वित्तीय प्रभाव डाले बिना आपसी सहमति से अलग होने का फैसला किया है। इसलिए उन्हें भारत के कोच के पद से मुक्त कर दिया गया है।

तेजस्वी बिहार चुनाव को ध्यान में रखकर लोगों को गुमराह कर रहे हैं : पाल

दक्षिण भारत राष्ट्रमत
dakshinbharat.com

मुंबई/भाषा। भाजपा सांसद जगदेविका पाल ने बुधवार को कहा कि राजद नेता तेजस्वी यादव की “संशोधित वक्फ अधिनियम को कूड़ेदान में फेंकने” की टिप्पणी बिहार में विधानसभा चुनाव से पहले लोगों को गुमराह करने का एक प्रयास है। वक्फ (संशोधन) विधेयक पर संयुक्त संसदीय समिति के अध्यक्ष पाल ने मुंबई में संवाददाताओं से कहा, “तेजस्वी और ओवैसी के बीच प्रतिस्पर्धा है। वे मुसलमानों को वोट बैंक के रूप में देखते हैं।”

तेजस्वी ने कहा था कि अगर बिहार में उनकी पार्टी सत्ता में आती है तो वह संशोधित वक्फ अधिनियम को कूड़ेदान में फेंक



देगी। पाल ने दावा किया कि कांग्रेस नेता राहुल गांधी, राजद नेता बुधेश्वर क्रॉसिंग के पास मोहन रोड के नेता अखिलेश यादव और एआईएमआईएम नेता असदुद्दीन ओवैसी इस कानून का विरोध कर रहे हैं, जबकि देश भर के गरीब और पसमांदा मुसलमान इसका समर्थन कर रही हैं। पसमांदा एक व्यापक शब्द है जिसमें पिछड़े, दलित और आदिवासी मुसलमान शामिल हैं। पाल ने कहा कि इस अधिनियम का

उद्देश्य जरूरतमंद मुसलमानों के लाभ के लिए वक्फ संपत्तियों का बेहतर प्रबंधन करना है। उन्होंने कांग्रेस और राजद पर लोगों की भावनाओं से खेलने का आरोप लगाया और उन्हें चुनौती दी कि वे कानून में ऐसा कोई प्रावधान बताएं जिसमें मुसलमानों से वक्फ की जमीन लेकर दूसरों को देने का प्रावधान हो। तेजस्वी के ‘कूड़ेदान’ वाले बयान पर पाल ने कहा कि राजद नेता उन लोगों का समर्थन कर रहे हैं जिन्होंने अवैध रूप से वक्फ की जमीन हड़पी है।

भाजपा नेता ने कहा कि प्रधानमंत्री नरेन्द्र मोदी के नेतृत्व वाली सरकार सब्र समिति की रिपोर्ट की सिफारिशों को लागू कर रही है, जिसमें अनुमान लगाया गया है कि वक्फ संपत्तियों से सालाना 12,000 करोड़ रुपए की आय हो सकती है।



बुमराह को बाहर बैटाने के भारत के फैसले से शास्त्री स्तब्ध

बर्मिंघम/भाषा। भारत के पूर्व मुख्य कोच रवि शास्त्री ने इंग्लैंड के खिलाफ दूसरे टेस्ट से सीरीज में मुसलमानों से वक्फ की जमीन लेकर दूसरों को देने का प्रावधान हो। तेजस्वी के ‘कूड़ेदान’ वाले बयान पर पाल ने कहा कि राजद नेता उन लोगों का समर्थन कर रहे हैं जिन्होंने अवैध रूप से वक्फ की जमीन हड़पी है।

भाजपा नेता ने कहा कि प्रधानमंत्री नरेन्द्र मोदी के नेतृत्व वाली सरकार सब्र समिति की रिपोर्ट की सिफारिशों को लागू कर रही है, जिसमें अनुमान लगाया गया है कि वक्फ संपत्तियों से सालाना 12,000 करोड़ रुपए की आय हो सकती है।

पिछले साल अक्टूबर से टेस्ट क्रिकेट में खराब दौर से गुजर रहा भारत अपने पिछले नौ मैच में से सिर्फ एक जीत हासिल कर पाया है जो एक दशक से भी अधिक समय में उसका सबसे खराब प्रदर्शन है। शुभमन गिल की अनुआई वाली भारतीय टीम लीड्स में इंग्लैंड के खिलाफ शुरूआती टेस्ट में पांच विकेट से हार गई थी। शास्त्री ने ‘स्काई स्पोर्ट्स’ से कहा, “अगर आप भारत के प्रदर्शन को देखें तो यह बहुत ही महत्वपूर्ण टेस्ट मैच है। आपने न्यूजीलैंड के खिलाफ तीन मैच गंवाए, आपने ऑस्ट्रेलिया के खिलाफ भी तीन मैच गंवाए।” उन्होंने कहा, “आप यहां पहला टेस्ट मैच हार गए और आप जीत की राह पर वापस लौटना चाहते हैं। आपके पास दुनिया का सबसे अच्छा तेज गेंदबाज है और आप उसे सात दिन के ब्रेक के बाद बाहर बैठाते हैं, इस पर यकीन करना बहुत मुश्किल है।” बुमराह ने लीड्स में पहले टेस्ट की पहली पारी में 14वीं बार पारी में पांच या इससे अधिक विकेट हासिल किए थे। बुधवार को टॉस के बाद गिल का आउटर्नल से कहा कि बुमराह के गेंदबाजी को बॉझ का प्रबंधन करने के लिए उन्हें आराम दिया गया है।

असम में अवैध मवेशी वध और गोमांस बेचने के आरोप में करीब 200 लोग गिरफ्तार

गुवाहाटी/भाषा। असम मवेशी सुरक्षा अधिनियम के कथित उल्लंघन के सिलसिले में लगभग 200 लोगों को गिरफ्तार किया गया और राज्य भर में 1.7 टन से अधिक संदिग्ध गोमांस जवद किया गया। पुलिस के एक अधिकारी ने बुधवार को यह जानकारी दी। पुलिस महानिरीक्षक (कानून एवं

व्यवस्था) अखिलेश कुमार सिंह के अनुसार, मवेशियों के अवैध वध और रेस्तरां में अनधिकृत रूप से गोमांस बेचने की घटनाओं की जांच के लिए मंगलवार को पूरे असम में अभियान चलाया गया। उन्होंने ‘पीटीआई-भाषा’ को बताया, अधिनियम के उल्लंघन के खिलाफ अभियान कल शुरू

हुआ और हमने अब तक 196 लोगों को गिरफ्तार किया है। हमने राज्य भर में विभिन्न स्थानों से 1,732 किलोग्राम संदिग्ध गोमांस भी जवद किया है। सिंह ने बताया कि पिछले दो दिनों में पुलिस ने असम के लगभग सभी जिलों में 178 होटलों, रेस्तरां और बूचड़खानों की तलाशी ली है।

नई दिल्ली/भाषा। भारतीय गैंगमस्टर और प्रजानानंदा का मानना है कि मैक्स कार्लसन और हिकारु नाकामुरा जैसे खिलाड़ी धीरे धीरे क्लासिकल शतरंज से दूर हो रहे हैं जिसका कारण मानसिक और शारीरिक थकावट है जो लंबे समय तक लंबे प्रारूप में खेलने से आती है।

पांच बार के विश्व चैंपियन कार्लसन और दुनिया के दूसरे नंबर के अमेरिकी ग्रैंडमास्टर नाकामुरा ने कम क्लासिकल मैच खेलें हैं जबकि इनका ध्यान फ्रीस्टाइल, रैपिड और ब्लिट्ज़ प्रारूपों पर रहा है। इस साल



तीन मुख्य क्लासिकल खिलाड़ जितने वाले प्रजानानंदा का मानना है कि खिलाड़ियों को क्लासिकल शतरंज के लिए लगने वाली घंटों की तैयारी पसंद नहीं है जिससे उन्हें रैपिड और ब्लिट्ज़ इससे अधिक प्रशंसक लगते हैं। प्रजानानंदा ने कहा, “क्लासिकल शतरंज मुश्किल है क्योंकि हर कोई इसके लिए अच्छी तरह से तैयार होता है। क्लासिकल शतरंज में शुरूआती हिस्से की तैयारी बहुत अहम होती है। अगर आप इसकी तुलना फ्रीस्टाइल से करें तो आपको इससे पहले तैयारी करने की जरूरत नहीं होती है जबकि क्लासिकल

शतरंज में आपको तैयारी के लिए बाध्य होना पड़ता है।” इस साल टाटा स्टील मार्सेट्स, सुपरबेट क्लासिक और उन शतरंज कप जीतने वाले प्रजानानंदा ने कहा, “मुझे नहीं लगता कि कोई भी यह प्रक्रिया पसंद करता है लेकिन आप मजबूर हैं और आपको हर चीज के लिए एक योजना बनानी होती है। इसके लिए काफी अधिक प्रयास की आवश्यकता होती है।” चेवर्ड के 19 वर्षीय खिलाड़ी को लगता है कि वर्षों तक क्लासिकल शतरंज खेलने के साथ ‘बर्नआउट’ (थकावट) की संभावना भी बढ़ जाती है। प्रजानानंदा ने कहा, “और जब आप

बहुत सारे ऐसे टूर्नामेंट खेलते हैं तो आपकी ऊर्जा भी खत्म हो जाती है। आप मानसिक और शारीरिक रूप से भी थक सकते हैं। इसलिए ये सभी चीजें होती हैं। मुझे लगता है कि यही कारण है कि हर कोई अन्य प्रारूपों को पसंद करता है।” उन्होंने कहा, “मुझे खुद फ्रीस्टाइल काफी पसंद है क्योंकि इसमें आपको खेल से पहले तैयारी करने की जरूरत नहीं होती। इसका मतलब यह नहीं है कि हम अपने खेल पर काम नहीं करना चाहते। हमें शतरंज पर काम करने में मजा आता है।” प्रजानानंदा ने कहा, “लेकिन सच यह है कि आपको तैयारियों में काफी घंटे लगाने पड़ते हैं। आपको तीन-चार घंटे की तैयारी करनी पड़ती है और सभी को यह पसंद नहीं आता।



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 मैं पांच साल तक कर्नाटक का मुख्यमंत्री रहूंगा : सिद्धरामय्या

6 आतंकवाद पर भारत को वैश्विक मौन स्वीकार्य नहीं

7 पायल घोष ने बताया श्रीदेवी की कॉस्मेटिक सर्जरी का सच

फ़र्स्ट टेक

संसद का मानसून सत्र 21 जुलाई से 21 अगस्त तक नई दिल्ली/भाषा। संसद का मानसून सत्र 21 जुलाई से 21 अगस्त तक आहूत किया गया है। संसदीय कार्य मंत्री किरन रीजीजू ने बुधवार को यह जानकारी दी। रीजीजू ने 'एक्स' पर एक पोस्ट में कहा, राष्ट्रपति ने 21 जुलाई से 21 अगस्त, 2025 तक संसद का मानसून सत्र आहूत करने के सरकार के प्रस्ताव को मंजूरी दे दी है। स्वतंत्रता दिवस समारोह के मद्देनजर 13 और 14 अगस्त को कोई बैठक नहीं होगी। पहले यह सत्र 12 अगस्त को समाप्त होना था, लेकिन अब इसे एक सप्ताह के लिए बढ़ा दिया गया है।

03-07-2025 04-07-2025
सूर्योदय 6:50 बजे सूर्यास्त 5:58 बजे

BSE 83,409.69 (+287.60)
NSE 25,453.40 (-88.40)

सोना 10,014 रु. (24 कैरेट) प्रति ग्राम
चांदी 109,575 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

कुटिल युग

चीत्कार कर रही द्रोपदियां, हर ओर दुःशासन घूम रहे। अर्जुन बृहन्नला बने हुए, समरांगण में मासूम रहे। चुप बैठे भीष्म अपाहिज से, शकुनी पांसां को चूम रहे। यह दौर पुनः खुदगर्जी का, सब अपने मद में डूब रहे॥

‘आतंकवादियों का सफाया करने में संकोच नहीं करेगी मोदी सरकार’

सरगना और उन्हें प्रायोजित करने वाली सरकारों के बीच कोई अंतर नहीं किया जाएगा

दक्षिण भारत राष्ट्रमत
dakshinbharat.com

पटना/भाषा। रक्षा मंत्री राजनाथ सिंह ने बुधवार को कहा कि नरेन्द्र मोदी सरकार आतंकवादियों का सफाया करने में संकोच नहीं करेगी, चाहे वे कहीं भी हों, तथा सरगना और उन्हें प्रायोजित करने वाली सरकारों के बीच कोई अंतर नहीं किया जाएगा।

सिंह ने बिहार में भारतीय जनता पार्टी (भाजपा) की राज्य कार्यकारिणी की बैठक को संबोधित करते हुए, पड़ोसी देश का नाम लिए बिना पाकिस्तान को यह कड़ा संदेश दिया।

राज्य में आगामी महीनों में विधानसभा चुनाव होने हैं। रक्षा मंत्री ने कहा कि मोदी के नेतृत्व में, 'सर्जिकल स्ट्राइक' और बालाकोट हवाई हमले जैसे कदमों के साथ देश की सुरक्षा नीति में नया बदलाव आया है।

रक्षा मंत्री ने पहलगाम आतंकी हमले के बाद चलाए गए सैन्य अभियान का जिक्र करते हुए कहा, "ऑपरेशन सिंदूर के तहत पहली बार हमने अपनी सीमा से 100 किलोमीटर दूर स्थित आतंकी ठिकानों पर हमला किया। बेशक, हमने केवल उन लोगों पर हमला किया, जिन्होंने



हम पर हमला किया था। यही कारण है कि किसी भी नागरिक या सैन्य प्रतिष्ठान को निशाना नहीं बनाया गया।" उन्होंने कहा, "मोदी के नेतृत्व में, हमारी नीति आतंकवादियों को खत्म करने में संकोच न करने की रही है, चाहे वे कहीं भी हों। और हम यह आतंकवादी हमलों के सरगना और उन्हें प्रायोजित करने वाली सरकारों के बीच कोई भेद किए बिना करेंगे।"

सिंह ने कहा कि मोदी के "स्वदेशीकरण" और "आत्मनिर्भर भारत" पर जोर देने के कारण देश के रक्षा निर्यात में तेज वृद्धि देखी गई है।

केंद्रीय मंत्री ने कहा, "मोदी सरकार दीर्घकालिक दृष्टिकोण के साथ काम करती है, जो पूर्ववर्ती कांग्रेस नीत सरकारों से बिल्कुल अलग है, जिनमें दिशाहीनता थी और जो वोट बैंक की चिंता से प्रेरित थी।"

सिंह ने राष्ट्रीय स्वयंसेवक संघ (आरएसएस) के सर कार्यवाह दत्तात्रेय होसबाले की टिप्पणी पर उठे विवाद का भी परोक्ष संदर्भ दिया, जिसमें उन्होंने कहा था कि संविधान की प्रस्तावना से 'पंथनिरपेक्ष' और 'समाजवादी' शब्दों को हटा दिया जाना चाहिए, क्योंकि इन्हें आपातकाल के दौरान जोड़ा गया था।

‘क्वाड’ ने बिना किसी देरी के पहलगाम हमले के दोषियों को दंडित करने का आह्वान किया

दक्षिण भारत राष्ट्रमत
dakshinbharat.com

ऊष ट ए ग ट न / भ च ऋ ऌ । चतुष्पक्षीय सुरक्षा संवाद समूह 'क्वाड' ने जम्मू कश्मीर के पहलगाम में हुए आतंकवादी हमले की साजिश रचने वालों, उसे अंजाम देने वालों और इसके वित्त पोषकों को बिना किसी देरी के न्याय के कठघरे में लाने का आह्वान किया तथा संयुक्त राष्ट्र के सदस्य देशों से इस संबंध में सहयोग बढ़ाने की अपील की।

चतुष्पक्षीय सुरक्षा संवाद (क्वाड) के सदस्य देशों अमेरिका,



ऑस्ट्रेलिया, भारत और जापान के विदेश मंत्रियों ने इस वर्ष के अंत में भारत में होने वाले समूह के वार्षिक शिखर सम्मेलन के लिए व्यापक एजेंडा तय करने के वास्ते मंगलवार को अमेरिका की राजधानी में बैठक की।

'क्वाड' सदस्य देशों ने 22 अप्रैल को हुए आतंकवादी हमले की कड़े शब्दों में निंदा की और सीमा पार आतंकवाद के खिलाफ कार्रवाई का दृढ़तापूर्वक समर्थन किया। पहलगाम हमले में 26 लोग मारे गए थे। हालांकि, संयुक्त बयान में मंत्रियों

ने पाकिस्तान का या मई में भारतीय और पाकिस्तानी सेनाओं के बीच चार दिन तक चले सैन्य संघर्ष का जिक्र नहीं किया।

बैठक में विदेश मंत्री एस. जयशंकर, अमेरिका के विदेश मंत्री मार्को रुबियो, ऑस्ट्रेलिया की विदेश मंत्री पेनी वॉंग और जापान में उनके समकक्ष ताकेशी इयामा शामिल हुए। 'क्वाड' देशों के विदेश मंत्रियों ने पहलगाम में हुए आतंकवादी हमले की "कड़े से कड़े शब्दों में" निंदा की, जिसमें 25 भारतीय नागरिकों और एक नेपाली नागरिक की जान चली गई थी और कई अन्य घायल हो गए थे।

प्रवर्तन निदेशालय (ईडी) ने आरोप लगाया कि

2000 करोड़ रुपए की एजेएल कंपनी को हड़पना चाहते थे सोनिया और राहुल गांधी

दक्षिण भारत राष्ट्रमत
dakshinbharat.com

नई दिल्ली/भाषा। प्रवर्तन निदेशालय (ईडी) ने बुधवार को आरोप लगाया कि कांग्रेस नेता सोनिया और राहुल गांधी 2,000 करोड़ रुपये की कंपनी 'एसोसिएटेड जर्नल्स लिमिटेड' (एजेएल) की संपत्ति हड़पना चाहते थे।

यह कंपनी नेशनल हेराल्ड अखबार की प्रकाशक है।

विशेष न्यायाधीश विशाल गोगने नेशनल हेराल्ड मामले में संज्ञान के बिंदुओं पर दलीलें सुन रहे थे।

ईडी की ओर से पेश अतिरिक्त सॉलिसिटर जनरल (एएसजी) एस पी राजू ने कहा कि 'यंग इंडियन प्राइवेट लिमिटेड' नामक कंपनी बनाने की साजिश रची गयी थी, ताकि एजेएल की संपत्ति हड़पी जा



सके। एजेएल ने करोड़ों की संपत्ति होने के बावजूद अखिल भारतीय कांग्रेस कमेटी (एआईसीसी) से 90 करोड़ रुपये कर्ज लिये थे। यंग इंडियन में सोनिया और राहुल के पास 76 प्रतिशत शेयर थे।

राजू ने साजिश का विस्तार से वर्णन करते हुए कहा, "एजेएल मुनाफा नहीं कमा रही थी, लेकिन उसके पास 2,000 करोड़ रुपये की संपत्ति थी। इसके बावजूद उसे अपने दैनिक कामकाज को संचालना मुश्किल हो रहा था।" उन्होंने आगे कहा, "साजिश 90 करोड़ रुपये के ऋण के बदले 2,000 करोड़ रुपये की संपत्ति हड़पने के लिए यंग इंडियन का निर्माण करना

था। सोनिया और राहुल गांधी इस 2,000 करोड़ रुपये की कंपनी को अपने कब्जे में लेना चाहते थे।"

राजू ने कहा कि यंग इंडियन के निदेशक के रूप में राहुल की नियुक्ति के छह दिनों के भीतर ही इसने एजेएल को ऋण चुकाने या इसे इक्विटी में बदलने के लिए एक प्रतिवेदन भेजा।

न्यायाधीश गोगने ने राजू से पूछा कि क्या एआईसीसी सार्वजनिक क्षेत्र के बैंकों की तरह एजेएल के ऋण को माफ कर सकती है।

एएसजी ने कहा कि इस मामले में एजेएल के पास 2,000 करोड़ रुपये की संपत्ति थी, जिसे उन्होंने 90 करोड़ रुपये के ऋण के बदले दे दिया।

न्यायाधीश ने राजू से फिर पूछा कि क्या राजनीतिक दलों के लिए अखबार का स्वामित्व रखना अजीब बात है।

OPENS TODAY

Classic Chic Curated.

COLLECTIONS DEFINED BY ELEGANCE

HI LIFE

EXHIBITION

Fashion | Style | Decor | Luxury

OVER 250+ OF THE FINEST DESIGNERS

3.4.5 JULY

THE LaLiT

ASHOK BANGALORE

10 am - 8 pm | Valet Parking | Entry fee Rs.100

हसीना को छह महीने की जेल की सजा सुनाई गई

ढाका/भाषा। बांग्लादेश की अपदस्थ प्रधानमंत्री शेख हसीना को अदालत की अवमानना के मामले में बुधवार को अंतरराष्ट्रीय अपराध न्यायाधिकरण (आईसीटी) ने छह महीने की जेल की सजा सुनाई। स्थानीय मीडिया ने यह खबर दी। 'ढाका ट्रिब्यून' अखबार ने कहा कि न्यायाधीश मोहम्मद गुलाम मुर्तजा मजूमदार की अध्यक्षता में अंतरराष्ट्रीय अपराध न्यायाधिकरण-1 की तीन सदस्यीय पीठ ने यह फैसला जारी किया।



गिल का बतौर कप्तान लगातार दूसरा शतक, भारत के पांच विकेट पर 310 रन

दक्षिण भारत राष्ट्रमत
dakshinbharat.com

बर्मिंघम/भाषा। कप्तान शुभमन गिल की संयम से भरी लगातार दूसरी शतकीय पारी के दम पर भारत ने इंग्लैंड के खिलाफ दूसरे क्रिकेट टेस्ट के पहले दिन बुधवार को पांच विकेट पर 310 रन बना लिये।

कुलदीप यादव और जसप्रीत बुमराह के बगैर अंतिम एकादश में तीन हरफनमौलाओं को लेकर उत्तरी भारतीय टीम ने बल्लेबाजी में संतुलित प्रदर्शन किया। लीक्स की ही तरह एडबर्स्टन की पिच भी बल्लेबाजों की मददगार

है और बुमराह की गैर मौजूदगी में भारत को कम से कम 500 रन का स्कोर बनाना होगा।

पहले दिन का खेल समाप्त होने पर गिल 216 गेंद में 114 और रविंद्र जडेज 67 गेंद में 41 रन बनाकर खेल रहे हैं। गिल ने शोएब बशीर को लगातार रवीप शॉट खेलकर अपना शतक पूरा किया। वह और जडेजा छठे विकेट की अटूट साझेदारी में 99 रन बना चुके हैं।

पहले टेस्ट में दोनों पारियों में शतक लगाने वाले ऋषभ पंत ने 42 गेंद में 25 रन बनाये जबकि शार्दूल ठाकुर की जगह चुने गए नीतिश कुमार रेड्डी

एक ही रन बना सके। अंतिम सत्र में ये दोनों बल्लेबाज आउट हुए।

पंत को बशीर ने लांग आन पर जैक क्रॉली के हाथों लपकवाया। वहीं रेड्डी को क्रिस वोक्स ने बोल्ल किया।

इससे पहले यशस्वी जायसवाल शतक से चूक गए। दूसरे सत्र में स्टोक्स ने जायसवाल को शॉर्ट और वाइड गेंद पर विकेट के पीछे जैमी स्मिथ के हाथों लपकवाया।

जायसवाल ने 107 गेंद में 13 चौकों की मदद से 87 रन बनाये। भारत ने दूसरे सत्र में 28 ओवर में जायसवाल का विकेट खोकर 84 रन बनाये।

॥ श्री जयमहाराज नमः ॥ ॥ श्री महावीरार्ज्य नमः ॥ ॥ जय गुरु पार्श्व-पदम् ॥

श्री श्वेताम्बर स्थानकवारी जैन श्रावक संघ

हलसूरू, बेंगलूरू

चातुर्मास प्रवेश

शुक्रवार दि. 4.7.2025

आदरणीय धर्मनिष्ठ स्वजन, सादर जय जिनैन्द्र !

अत्यंत हर्ष के साथ सेवा में निमंत्रण भेज रहे हैं कि बेंगलुरु एवं हलसुरु संघ को असीम पुनवानी से इस वर्ष जयगच्छाधिपति, वचन सिद्ध साधक, आशुकि, बारहवें पद्मर आचार्य प्रवर **1008 पू. श्री पार्श्वचन्द्रजी म.सा.** की आज्ञानुवर्तिनी गुरुवर्या **श्री सुगनकवरजी म.सा.** की सुशिष्याएं सरलमना महासतीजी **श्री शशिप्रभाजी म.सा.**, परम विदुषी तपस्वीनी महासतीजी **श्री इन्दुप्रभाजी म.सा.**, मधुर व्याख्यानी महासतीजी **श्री विपुणप्रभाजी म.सा.**, प्रवचन प्रभाविका महासतीजी **श्री वृद्धिप्रभाजी म.सा.**, मधुर गायिका महासतीजी **श्री रिद्धिप्रभाजी म.सा.** ठाणा 5 के वर्षावास 2025 का लाभ हलसुरु श्री संघ को प्राप्त हुआ है। हमारे संघ में हर्ष, उल्लास, उमंग, उत्साह की लहर वर्द्धमान हैं। इस अनमोल कृपा महर के लिये हम आचार्य भगवत के प्रति अनंत कृतज्ञता ज्ञापित करते हैं।

पधारो ! पधारो ! पधारो ... हमारे प्रांगण में !

पूज्य महासतियाँजी शुभ दि. **4.7.2025** शुक्रवार प्रातः ठीक **7:35** बजे चोरडिया निवास, 1301, 13th फ़्लास, इन्दिरानगर से जयघोषों के साथ चातुर्मास हेतु विहार कर महावीर भवन, हलसुरु पधरेंगे। जिनशासन प्रभावना के महोत्सव पर आप सपरिवार, सकल संघ पधार कर अनुग्रहित करें।

प्रवचना : दिनांक 10.07.2025 से प्रातः 9:15 से 10:15 बजे तक

निवेदक : श्री श्वे. रथा. जैन श्रावक संघ, हलसूरू, बेंगलूरू

अध्यक्ष : **धनपतराज बोहरा** 94482 64745
मंत्री : **अभयकुमार बांठिया** 93412 18945
कोषाध्यक्ष : **दिलीपकुमार गांधिया** 98457 87770

संपर्क सूत्र : उगमराज मूथा 9844045077, उत्तमचंद तातेड 9448003611

समस्त कार्यकारिणी, समस्त संघ, महिला मंडल, श्री जैन युवक संघ, नवकार बहु मंडल, बातक मंडल, बालिका मंडल, हलसूरू, बेंगलूरू

समारोह के पश्चात अल्पाहार की व्यवस्था है।। कृपया अतिथि सत्कार का अवसर प्रदान करें।



कोटा में मूसलधार बारिश से जनजीवन अस्त-व्यस्त : बैराज के गेट खुले, घर-स्कूल-हॉस्पिटल जलमग्न



दक्षिण भारत राष्ट्रमत
dakshinbharat.com

कोटा। शहर में मंगलवार रात से जारी मूसलधार बारिश ने जनजीवन पूरी तरह से प्रभावित कर दिया है। देर रात 11 बजे शुरू हुई तेज बारिश का असर इतना जबरदस्त रहा कि शहर के कई इलाकों में सड़कों पर नदियां बहने लगीं और लोगों के घरों से लेकर स्कूल, अस्पताल और सरकारी कार्यालय तक पानी में डूब गए। चंबल नदी के जलस्तर में लगातार बढ़ोतरी को देखते हुए कोटा बैराज के पांच गेट खोल दिए गए हैं। जल

संसाधन विभाग के अनुसार बैराज से करीब 75,186 क्यूसेक पानी छोड़ा जा रहा है, जिसमें चार गेट 15-15 फीट और एक गेट 5 फीट तक खोला गया है। बैराज की क्षमता 854 फीट है, जबकि वर्तमान में इसका जलस्तर 852.80 फीट तक पहुंच चुका है। इसी के चलते जवाहर सागर डैम से भी 46 हजार क्यूसेक पानी छोड़ा जा रहा है।

लगातार बारिश के कारण शहर का मौसम एकदम बदल गया है। अधिकतम तापमान 30 डिग्री सेल्सियस से नीचे चला गया है। इससे लोगों को भीषण गर्मी और उमस से राहत जरूर मिली, लेकिन दूसरी ओर जलभराव और

अव्यवस्थाओं ने मुश्किलें भी बढ़ा दी हैं। कोटा जिले के मोड़क करवे में स्थिति बेहद चिंताजनक है। चौसला रोड और ईदगाह के पास करीब 50-60 घरों में पानी घुस गया है। इन इलाकों में सड़कें तालाब जैसी नजर आ रही हैं। रामपुरा इलाके की गलियों में बारिश के पानी ने नदियां जैसा बहाव बना लिया है। लोग घरों से बाहर नहीं निकल पा रहे हैं। बारिश की वजह से सरकारी स्कूल, हॉस्पिटल और पुलिस चौकी के बाहर भी जलजमाव की स्थिति है। न सिर्फ बाहर की सड़कें बल्कि कई संस्थानों के प्रवेश द्वार तक पानी घुस चुका है। अस्पताल आने-जाने वाले

मरीज और स्कूल जाने वाले छात्र-छात्राएं भारी परेशानी में हैं। सीएडी कॉलोनी में सरकारी क्वार्टर्स के बाहर और भीतर पानी भर गया है। चेंबर ओवरफ्लो होने की वजह से गंदा पानी घरों में घुस गया है। कॉलोनी के निवासियों का कहना है कि उन्होंने प्रशासन को शिकायत दी थी, लेकिन अब तक कोई सुनवाई नहीं हुई है। इससे नाराज लोगों में रोष है। शहर के अंडरपास और प्रमुख सड़कों पर पानी भर गया है। कई इलाकों में वाहन बंद पड़ गए हैं और दैनिक जाम की स्थिति बनी हुई है। रुक-रुक कर हो रही बारिश ने राहत की कोई गुंजाइश नहीं

छोड़ी है। मौसम विभाग ने कोटा सहित 11 जिलों में ऑरेंज अलर्ट जारी किया है। इसका मतलब है कि आने वाले घंटों में और अधिक भारी बारिश हो सकती है।

विभाग ने लोगों को सतर्क और सावधान रहने की अपील की है। साथ ही जलभराव वाले क्षेत्रों से दूर रहने की चेतावनी दी है। यहालांकि प्रशासनिक अधिकारियों का कहना है कि जलभराव वाले इलाकों में पंप और राहत दलों को रवाना किया गया है, लेकिन स्थानीय लोगों का आरोप है कि मोके पर कोई मदद नहीं पहुंची। शहर के कई हिस्सों में बिजली की आपूर्ति भी बाधित हुई है।

राजस्थान में हथियारों का जखीरा बरामद, कुख्यात बदमाश सहित दो गिरफ्तार

दक्षिण भारत राष्ट्रमत
dakshinbharat.com

जयपुर। एंटी गैंगस्टर टास्क फोर्स (एजीटीएफ) और प्रतापगढ़ जिला पुलिस ने एक संयुक्त कार्रवाई में अवैध हथियारों के एक बड़े नेटवर्क का भंडाफोड़ करते हुए दो व्यक्तियों को गिरफ्तार किया है। पुलिस अधिकारियों के अनुसार इनसे 14 अवैध विदेशी और देशी हथियार, 1860 कारतूस और 10 मैगजीन का विशाल जखीरा बरामद किया गया है। पुलिस ने इस मामले में दो प्रमुख अपराधियों कुख्यात गैंगस्टर सलमान खान (38) और उसे हथियार आपूर्ति करने वाले राकेश कुमार (48) को गिरफ्तार किया है। अतिरिक्त महानिदेशक (एजीटीएफ) दिनेश एमएन ने

बुधवार को बताया कि बांसवाड़ा, प्रतापगढ़ और चित्तौड़गढ़ भेजे गए दलों द्वारा व्यापक खुफिया जानकारी जुटाने के साथ उप महानिरीक्षक योगेश यादव की देखरेख में अभियान की योजना बनाई गई थी।

उन्होंने बताया कि 28 जून को छोटी सादड़ी थाना पुलिस ने राकेश कुमार को छोटी सादड़ी-नीमच रोड से एक पिस्तौल सहित गिरफ्तार किया था। उन्होंने बताया कि राकेश, अवैध हथियार आपूर्ति श्रृंखला का एक महत्वपूर्ण मोहरा था और उसकी गिरफ्तारी इस अभियान की पहली कड़ी साबित हुई। उन्होंने बताया कि राकेश से हुई पूछताछ ने पुलिस को अपराध की दुनिया के एक और बड़े नाम सलमान (38), निवासी नागदा, उज्जैन तक पहुंचाया। उन्होंने बताया

कि सलमान फिरौती के एक मामले में पहले से ही बांसवाड़ा जेल में बंद था। उन्होंने बताया कि एजीटीएफ ने उसे 'प्रोटेक्शन वॉरंट' पर लिया। अधिकारी ने बताया कि पूछताछ में सलमान ने बताया कि उसके पिता शेरखान पठान भी पुलिसकर्मी थे लेकिन हत्या सहित अन्य आपराधिक गतिविधियों में लिप्त रहे और अंततः पुलिस मुठभेड़ में मारे गए थे। अधिकारी ने बताया कि सलमान के अनुसार सलमान ने बताया कि स्कूल छोड़ने के बाद वह लड़ाई-झगड़ों में लिप्त हो गया और अपनी 90 बीघा पेट्टक जमीन होने के बावजूद प्रॉपर्टी डीलिंग के नाम पर विवादित जमीनों पर कब्जा करने लगा।

अधिकारी के अनुसार सलमान ने बताया कि अपने खिलाफ लगातार बढ़ते मुकदमों से बचने के लिए उसने निवास बदलकर फर्जी पासपोर्ट बनवाया और दुबई भाग गया था। अधिकारी के अनुसार पुलिस को सबसे महत्वपूर्ण जानकारी यह मिली कि दुबई जाने से पहले उसने अपने सभी अवैध हथियार दोस्त मोहम्मद नवाज, निवासी रतलाम के पास 30 लाख रुपये की जमानत के तौर पर गिरवी रख दिए थे, उसका इरावा था कि जेल से छूटने के बाद वह इन्हें वापस ले लेगा। पुलिस ने बताया कि सलमान के खुलासे के बाद छोटी सादड़ी में हथियारों का बड़ा जखीरा जब्त किया गया। पुलिस ने बताया कि सलमान खान पर हमला, जबरन वसूली, चोरी, हत्या के प्रयास सहित कई मामले दर्ज हैं।

भजनलाल ने गुरु पूर्णिमा महोत्सव के पोस्टर का किया विमोचन

जयपुर। राजस्थान के मुख्यमंत्री भजनलाल शर्मा ने राजधानी जयपुर के मानसरोवर में अનોखी धाम में दस जुलाई को आयोजित होने वाले गुरु पूर्णिमा महोत्सव के पोस्टर का बुधवार को यहां विमोचन किया। शर्मा ने मुख्यमंत्री निवास पर इस पोस्टर का विमोचन किया। इस दौरान अનોखी धाम सेवा समिति के अध्यक्ष विनय कुमार शर्मा सहित प्रतिनिधिमंडल के सदस्य मौजूद थे। अનોखी धाम सेवा समिति द्वारा दस जुलाई को मानसरोवर की पत्रकार कॉलोनी के अनोखी धाम (हनुमंत स्वरूप नीब करौरी महाराज) में गुरु पूर्णिमा महोत्सव का आयोजन किया जाएगा।



‘एक पेड़ मां के नाम अभियान’ में ऊर्जा विभाग के कार्मिक भी देंगे योगदान

दक्षिण भारत राष्ट्रमत
dakshinbharat.com

जयपुर। 'एक पेड़ मां के नाम-हरियालो राजस्थान वृक्षारोपण महाभियान' में ऊर्जा विभाग भी अपनी महत्वपूर्ण सहभागिता निभाएगा। मानसून के दौरान प्रदेशभर में विभाग की ओर से थर्मल इकाइयों, गिड सब स्टेशनों, कार्यालय परिसरों आदि में वृहद

स्तर पर पौधारोपण किया जाएगा। ऊर्जा राज्यमंत्री (स्वतंत्र प्रभार) हीरालाल नागर ने बुधवार को सेन्ट्रल पार्क में पौधारोपण के बाद यह बात कही।

उन्होंने कहा कि प्रधानमंत्री नरेन्द्र मोदी ने 'एक पेड़ मां के नाम' अभियान के माध्यम से देशवासियों को प्रकृति से जोड़ने का महती संकल्प लिया है। इसी कड़ी में मुख्यमंत्री भजनलाल शर्मा ने 'एक पेड़ मां के नाम-हरियालो

राजस्थान वृक्षारोपण महाभियान' के माध्यम से प्रदेश को हरा-भरा बनाने में जन-जन से भागीदारी का आह्वान किया है।

नागर ने कहा कि ऊर्जा विभाग के कार्मिक अधिक से अधिक पौधे लगाकर शून्य कार्बन उत्सर्जन के लक्ष्य की प्राप्ति में अपना योगदान देंगे। ऊर्जा मंत्री के साथ ही विभाग के कार्मिकों ने भी इस दौरान गुलमोहर, आम आदि के पौधे लगाए।

मौसमी बीमारियों से बचाव के लिए मंत्री ने पुख्ता प्रबंधन करने के लिए निर्देश

दक्षिण भारत राष्ट्रमत
dakshinbharat.com

जयपुर। चिकित्सा एवं स्वास्थ्य मंत्री गजेन्द्र सिंह खींसर ने अधिकारियों से कहा कि प्रदेश में मानसून का दौर प्रारंभ हो चुका है। इसे देखते हुए सभी जिलों में मौसमी बीमारियों पर रोकथाम, जांच एवं उपचार के लिए पुख्ता व्यवस्थाएं सुनिश्चित की जाएं। जिन जिलों में बारिश अधिक हो रही है, वहां विशेष ध्यान दिया जाए, ताकि मौसमी बीमारियों के केस नियंत्रण में रहें। चिकित्सा मंत्री बुधवार को स्वास्थ्य भवन में वीडियो कॉन्फ्रेंस के माध्यम से आयोजित उच्च स्तरीय बैठक में मौसमी बीमारियों से बचाव की तैयारियों सहित अन्य विषयों पर समीक्षा कर रहे थे। उन्होंने संभाग एवं जिला स्तरीय अधिकारियों से चर्चा कर मौसमी बीमारियों की स्थिति की जानकारी ली और आवश्यक दिशानिर्देश दिए। खींसर ने कहा कि विगत वर्ष मौसमी बीमारियों पर प्रभावी रोकथाम की

गई थी, जिसके चलते केसों की संख्या कम रही और मौतें भी नगण्य रहीं। इस वर्ष भी माकूल प्रबंधन करते हुए मौसमी बीमारियों के प्रसार पर नियंत्रण किया जाए। उन्होंने अधिकारियों को निर्देश दिए कि जहां भी मानव संसाधन की और आवश्यकता है, तत्काल अवगत कराएं। अस्पतालों में दवाओं की समुचित उपलब्धता और जांच उपकरणों की क्रियाशीलता सुनिश्चित की जाए। उन्होंने मौसमी बीमारियों के बारे में नियमित रूप से रिपोर्ट भिजवाने के निर्देश दिए। साथ ही, राज्य एवं जिला स्तर पर प्रभावी मॉनिटरिंग करने के निर्देश दिए।

खींसर ने कहा कि प्रधानमंत्री आयुष्मान भारत हेल्थ इंफ्रास्ट्रक्चर मिशन के तहत प्रदेशभर में स्वीकृत नए चिकित्सा संस्थानों के लिए भूमि आवंटन की कार्यवाही को संवाद प्राथमिकता दी जाए। उन्होंने कहा कि मुख्य चिकित्सा एवं स्वास्थ्य अधिकारी संघबंधित जिला कलक्टर के माध्यम से जमीन आवंटन की कार्यवाही को पूरा कराने में गंभीरता बरतें, ताकि नए संस्थानों के भवनों का जल्द निर्माण

हो और प्रदेश में स्वास्थ्य का आधारभूत ढांचा मजबूत हो। चिकित्सा मंत्री ने टीबी मुक्त ग्राम पंचायत अभियान की समीक्षा करते हुए प्रदेश की अधिकाधिक ग्राम पंचायतों को टीबी मुक्त घोषित करवाने के निर्देश दिए। उन्होंने कहा कि प्रदेश में टीबी रोगियों की स्क्रीनिंग, जांच एवं उपचार गतिविधियां व्यापक स्तर पर संचालित हो। आमजन को जागरूक कर प्रदेश को टीबी मुक्त बनाएं।

चिकित्सा एवं स्वास्थ्य विभाग की प्रमुख शासन सचिव श्रीमती गायत्री राठौड़ ने कहा कि सभी अधिकारी फील्ड में एक्टिव रहकर स्वास्थ्य कार्यक्रमों का प्रभावी क्रियान्वयन सुनिश्चित करें। सीएमएचओ यह ध्यान रखें कि चिकित्सा संस्थानों में जांच एवं उपचार की व्यवस्थाओं में किसी तरह की कमी नहीं रहे। दवाओं की पर्याप्त उपलब्धता हो और स्टॉफ अनुपस्थित नहीं रहे। श्रीमती राठौड़ ने कहा कि अब आरजीएचएस योजना का संचालन चिकित्सा विभाग के माध्यम से किया जा रहा है। सभी चिकित्सक रोगियों के उपचार में नियमों का पालन करें और दवाएं एवं जांचें

लिखने में पूरी पारदर्शिता बरतें। किसी भी स्तर पर गड़बड़ी पाई गई तो सख्त कार्रवाई की जाएगी। उन्होंने कहा कि योजना की राज्य स्तर से गहन मॉनिटरिंग की जा रही है। किसी भी तरह की अनियमितता बर्दाश्त नहीं की जाएगी। राष्ट्रीय स्वास्थ्य मिशन के निदेशक डॉ. अमित यादव ने जिला अस्पताल, उप जिला अस्पताल, ट्रामा सेंटर एवं एमसीएच सेंटर के नए भवनों के निर्माण के लिए भूमि आवंटन कार्यवाही सुनिश्चित करने के निर्देश दिए। उन्होंने कहा कि भूमि आवंटन का कार्य टाइम बाउंड अवधि में पूर्ण कर लिया जाए।

जिन चिकित्सा संस्थानों के भवनों का निर्माण कार्य 70 प्रतिशत से अधिक हो चुका है, वहां चिकित्सा उपकरणों, फर्नीचर सहित विभिन्न आवश्यकताओं का गैप असेसमेंट कर अनुमानित बजट के लिए मांग सम्य पर निदेशालय भिजवाएं। उन्होंने आईपीएलएल लैब, एसडीएच व मॉडल सीएचसी एवं प्राथमिक स्वास्थ्य केन्द्र पर जांच सेवाओं के सुदृढीकरण पर बल दिया।

तीन बाघों की हड्डियां मिलने से रणथंभौर में शिकार को लेकर चिंताएं बढ़ीं

दक्षिण भारत राष्ट्रमत
dakshinbharat.com

जयपुर। शिकारियों के एक अंतरराज्यीय गिरोह द्वारा मारे गए तीन बाघों के रणथंभौर बाघ अभयारण्य (आरटीआर) से होने की आशंका के बाद राजस्थान के इस विख्यात अभयारण्य में शिकार को लेकर चिंताएं बढ़ गई हैं। उल्लेखनीय है कि पिछले महीने मध्य प्रदेश की 'स्टेट टाइगर स्ट्राइक फोर्स', राजस्थान वन विभाग और सराई माधोपुर के एक गैर सरकारी संगठन 'टाइगर वॉच' के एक संयुक्त अभियान के बाद यह खुलासा हुआ। इसके तहत छह शिकारियों को गिरफ्तार किया गया था। गिरफ्तार शिकारियों में तीन राजस्थान से हैं। एक आधिकारिक बयान के अनुसार पांच जून को मध्य प्रदेश के श्योपुर के पास बाघों की हड्डियों के 225 से अधिक टुकड़े जब्त किए गए थे। गिरफ्तार किए गए लोगों में राजस्थान के दौसा के निवासी

दाऊजी भील और सुनीता दाऊजी और मध्य प्रदेश के श्योपुर के बेस्ता भील शामिल हैं। इनके पास बाघों की खोपड़ी और हड्डियां मिलीं। मध्य प्रदेश के वन अधिकारियों ने शिवपुरी से बानीराम मोधिया और नरेश तथा राजस्थान के टोंक निवासी राजाराम मोधिया को भी पकड़ा। एक आधिकारिक संवाद में मध्य प्रदेश के वन अधिकारियों ने राजस्थान से रणथंभौर के बाघों की डीएनए प्रोफाइल साझा करने को कहा है ताकि जब्त किए गए अवशेषों से इनका मिलान किया जा सके।

राजस्थान वन विभाग के एक वरिष्ठ अधिकारी ने कहा, हमें पत्र मिला है और समुचित परख के बाद जवाब दिया जाएगा। हमारी टीम इस पर सक्रियता से काम कर रही है। रणथंभौर के फील्ड डायरेक्टर अनूप के आर ने राज्य के मुख्य वन्यजीव वार्डन को एक रिपोर्ट भेजी है। इसमें कहा गया है, कुछ हड्डियां, बाघ की होना पाया गया है। ये हड्डियां किसकी हैं, यह पता लगाने

के लिए आगे की जांच हेतु मध्य प्रदेश और राजस्थान वन विभागों की संयुक्त टीम समन्वय में काम कर रही है।

मध्य प्रदेश के जबलपुर में डीएनए परीक्षण से पुष्टि हुई कि जब्त किए गए अवशेष तीन बाघ और एक तेंदुए के हैं। नमूनों को रणथंभौर के बाघ डेटाबेस के साथ मिलान के लिए राष्ट्रीय जैविक विज्ञान केंद्र (एनसीबीएस) बेंगलूरु भेजा गया है। वन अधिकारियों ने बताया कि रिपोर्ट तीन सप्ताह में आने की उम्मीद है। सूत्रों के अनुसार यह शिकार चंबल के राजस्थान की ओर वाले इलाके में होने का संदेह है। सूत्रों ने बताया कि जांच में पता चला है कि करीब छह महीने पहले एक बाघ और होली के आसपास एक तेंदुआ मारा गया था। सूत्रों ने बताया कि ये दोनों घटनाएं राजस्थान में होने की आशंका है।

वन्यजीव कार्यकर्ता अजय दुबे ने इस मामले की जांच केंद्रीय अन्वेषण ब्यूरो (सीबीआई) से कराने मांग की है।

बाड़मेर में एक ही परिवार के चार सदस्यों ने आत्महत्या की

जयपुर। राजस्थान के बाड़मेर जिले में एक ही परिवार के चार सदस्यों ने पानी के टांके (टंकी) में कूदकर कथित तौर पर आत्महत्या कर ली। पुलिस ने बुधवार को यह जानकारी दी। यह घटना मंगलवार शाम को शिव थाना क्षेत्र के उण्डू गांव में ब्राह्मणों की डाग्री की है जहां शिवलाल (35), उनकी पत्नी कविता (32) और उनके आठ वर्षीय तथा छह वर्षीय दो बेटे घर के बाहर एक टैंक में मृत पाए गए।

प्रारंभिक जांच के अनुसार शिवलाल ने कथित तौर पर घर पर ताला लगाने के बाद अपने परिवार के साथ टांके में छलांग लगा दी। पुलिस नेन बताया कि शिवलाल के छोटे भाई ने उन्हें कई बार फोन किया, लेकिन जब फोन नहीं उठाया तो घटना की जानकारी हुई जिसके बाद पुलिस को सतर्क किया गया। शिव के पुलिस उपाधीक्षक मानाराम गर्ग ने कहा, शव मंगलवार शाम को टांके में मिले। महिला के पीहर पक्ष को सूचित किया गया और बुधवार सुबह उनकी मौजूदगी में शवों को निकाला गया क्योंकि ये रात में नहीं आ सके। कविता के चाचा गोपीलाल ने संवाददाताओं से कहा, शिवलाल प्रधानमंत्री आवास योजना के तहत स्वीकृत राशि से अलग मकान बनाना चाहता था। लेकिन उसके भाई और मां ने इसकी अनुमति नहीं दी। इससे परेशान होकर उसने 29 जून को सुसाइड नोट लिखा। परिवार के अनुसार शिवलाल ने दो दिन पहले कथित नोट लिखा लेकिन उसने तुरंत कोई कदम नहीं उठाया, लेकिन मंगलवार को जब उसकी मां बाड़मेर में अपने भाई से मिलने चली गई और उसके पिता धार्मिक कार्य के लिए बाहर गए तो शिवलाल और कविता ने अपने फोन बंद कर दिए और कथित तौर पर यह कदम उठाया। पुलिस ने दोनों पक्षों के रिश्तेदारों के बयान दर्ज किए और अधिकारियों ने कहा कि वे आत्महत्या के लिए उकसाने से संबंधित धाराओं के तहत घरेलू उत्पीड़न के आरोपों की जांच कर रहे हैं। शिव पुलिस ने बताया कि कथित सुसाइड नोट और पारिवारिक विवादों को भी जांच का हिस्सा माना जाएगा।

दक्षिण भारत राष्ट्रमत
dakshinbharat.com

जयपुर। राजस्थान की उपमुख्यमंत्री दीपा कुमारी ने बुधवार को यहां जनसुनवाई कर लोगों की समस्याएं सुनीं और उनके निदान के निर्देश दिए। इस दौरान विद्याधर नगर विधानसभा क्षेत्र सहित प्रदेश के विभिन्न हिस्सों से आए नागरिकों ने अपने मुद्दे और समस्याएं उनके समक्ष रखीं। जनसुनवाई में खास

डायलाना में आचार्यश्री अरविदसागरसूरी के चातुर्मास को लेकर विशेष उत्साह रविवार को आचार्यश्री का चातुर्मास प्रवेश



तैयारियों में जुटे हुए हैं। बेंगलूरु, मुम्बई, चेन्नई व अन्य शहरों से बड़ी संख्या में गुरुभक्त आचार्यश्री के चातुर्मास प्रवेश में शामिल होंगे।

सहायक नगर नियोजक रिश्तव लेते रंगे हाथों गिरफ्तार

जयपुर। भ्रष्टाचार निरोधक ब्यूरो की एक टीम ने राजस्थान के नागौर में एक सहायक नगर नियोजक को बुधवार को रिश्तव लेते रंगे हाथों गिरफ्तार किया। अधिकारियों ने यह जानकारी दी। अधिकारियों ने बताया कि नगर प्रिंसिपल नागौर के एपीपी कोशल कुमार को चार लाख रुपये की कथित रिश्तव लेते गिरफ्तार किया गया है। रिश्तव लेते गिरफ्तार किया गया कि परिवार ने शिकायत की थी कि उसके भतीजे के नाम पंजीकृत 'वेयर हाउस व क्लड स्टोरेज' की तकनीकी रिपोर्ट अनुकूल बनाने की एज में पांच लाख रुपये की रिश्तव मांगी जा रही है और उन्हें पेशान किया जा रहा है।



सुरजेवाला कर्नाटक में सिद्धरामय्या के ‘इस्तीफे की तैयारी’ करने के लिए आए हैं : विजयेंद्र येडीयुरप्पा

दक्षिण भारत राष्ट्रमत
dakshinbharat.com

बेंगलूर। भारतीय जनता पार्टी (भाजपा) की कर्नाटक इकाई के अध्यक्ष विजयेंद्र येडीयुरप्पा ने बुधवार को दावा किया कि कांग्रेस के वरिष्ठ नेता रणदीप सिंह सुरजेवाला मुख्यमंत्री सिद्धरामय्या के ‘‘इस्तीफे की तैयारी’’ करने के लिए राज्य में आए हैं। विजयेंद्र ने आरोप लगाया कि राज्य का प्रशासनिक तंत्र ध्वस्त हो चुका है और शासन व्यवस्था अत्यवस्थित हो चुकी है। कांग्रेस विधायकों के बीच आपसी लड़ाई बढ़ती जा रही है और विकास कार्य ठप हो गए हैं।

विजयेंद्र ने यहां संवाददाताओं से कहा, ‘‘कांग्रेस नेता रणदीप सुरजेवाला पिछले कुछ दिनों से बेंगलूर में हैं। वह यहां क्यों हैं। उन्हें भ्रष्ट कांग्रेस सरकार के पतन की कोई खिंता नहीं है।’’ उन्होंने दावा किया कि अखिल भारतीय कांग्रेस कमेटी के अध्यक्ष विधायकों की राय ले रहे हैं और सिद्धरामय्या को मुख्यमंत्री पद से हटाने के लिए आग्रा तैयार कर रहे हैं। शीघ्र पद के लिए लड़ाई तेज हो गई है जिसके कारण राज्य में खरीद-फरोख्त की संभावना है। रामनगर के विधायक इकबाल अंसारी के हाल के बयान का जिक्र करते हुए कि उपमुख्यमंत्री डी. के. शिवकुमार को 100 विधायकों का समर्थन प्राप्त है और उन्हें मुख्यमंत्री बनाया जाना चाहिए, इस पर भाजपा के प्रदेश प्रमुख ने कहा कि बी. आर. पाटिल



कन्नड़-हिंदी कोश निर्माण की पंचम कार्यशाला संपन्न

दक्षिण भारत राष्ट्रमत
dakshinbharat.com

मैसूरु। केंद्रीय हिंदी संस्थान, आगरा के मैसूरु केंद्र पर 27 जून से 2 जुलाई तक तक आयोजित कन्नड़-हिंदी पर्याय कोश निर्माण हेतु पंचम कार्यशाला का आयोजन हुआ। इस कोश के अंतर्गत कन्नड़-हिंदी के किया गया। इस छह दिवसीय कार्यशाला में कुल छह विषय विशेषज्ञों प्रो. टी. आर भट्ट, कार्यशाला संयोजक; प्रो. संदीप रणभिरकर, विभागाध्यक्ष, हिंदी विभाग, कर्नाटक केंद्रीय विश्वविद्यालय; प्रो. श्रीधर हेगड़े, हिंदी विभाग, मंगलूर विश्वविद्यालय; प्रो. परमेश्वर हेगड़े, मैसूरु; डॉ. आशा भाद्री, हुबल्ली धारवाड़; डॉ. लता कुलकर्णी, धारवाड़ ने योगदान दिया।

एचसीजी ने अपने केंद्र में अनुचित परीक्षण किए जाने के आरोपों को खारिज किया

बेंगलूर। स्वास्थ्य सेवा क्षेत्र के जुड़ी कंपनी हेल्थ केयर ग्लोबल एंटरप्राइजेज लिमिटेड (एचसीजी) ने अनुचित परीक्षण किए जाने के आरोपों को बुधवार को खारिज करते हुए कहा कि वह अत्यंत पारदर्शिता के साथ और रोगियों की सुरक्षा को प्राथमिकता देते हुए अपनी नैतिकता समिति द्वारा स्वीकृत बड़ी संख्या में क्लिनिकल परीक्षण सफलतापूर्वक कर रही हैं। इस कंपनी का मुख्यालय बेंगलूर में है।

एचसीजी की संस्थागत नैतिकता समिति के पूर्व अध्यक्ष न्यायमूर्ति पी. कृष्ण भट्ट (सेवानिवृत्त) ने कंपनी पर अनुचित परीक्षण करने के आरोप लगाए थे जिसके बाद कर्नाटक सरकार ने भारतीय औषधि महानियंत्रक (डीसीजीआई) को पत्र लिखकर एचसीजी में कथित अनुचित क्लिनिकल ड्रग्सपरीक्षण किए जाने के मामले की जांच की मांग की थी। कंपनी ने हालांकि आश्वासन दिया कि वह डीसीजीआई और भारतीय चिकित्सा अनुसंधान परिषद (आईसीएमआर) सहित नियामक प्राधिकरणों द्वारा निर्धारित सभी दिशा-निर्देशों का सख्ती से पालन करती है। उसने कहा, ‘‘हमने भारत और अफ्रीका में केंसर देखभाल में अग्रणी एचसीजी के बारे में कुछ असत्यापित जानकारी देखी है। हम आपको आश्वासन देते हैं कि हम डीसीजीआई और आईसीएमआर सहित नियामक प्राधिकरणों द्वारा निर्धारित सभी दिशा-निर्देशों का सख्ती से पालन करते हैं।’’



मेरे पास क्या विकल्प है? मुझे उनके साथ खड़ा होना होगा : डीके शिवकुमार

दक्षिण भारत राष्ट्रमत
dakshinbharat.com

बेंगलूर / चिक्कबल्लापुर। पूरे पांच साल के कार्यकाल के लिए कर्नाटक का मुख्यमंत्री बने रहने के सिद्धरामय्या के बयान के बाद उपमुख्यमंत्री डी.के. शिवकुमार ने बुधवार को कहा कि उन्हें इस पर कोई आपत्ति नहीं है और वह सिद्धरामय्या का समर्थन करेंगे। शिवकुमार ने उनके पास कोई विकल्प नहीं होने का संकेत देते हुए कहा कि वह कांग्रेस आलाकमान के निर्देशों का पालन करेंगे। शिवकुमार ने मुख्यमंत्री के बयान के बारे में पूछे गए सवाल के जवाब में यहां संवाददाताओं से कहा, ‘‘मेरे पास क्या



विकल्प है? मुझे उनके साथ खड़ा होना है, उनका (सिद्धरामय्या) समर्थन करना है। मुझे इस पर कोई आपत्ति नहीं है।

पार्टी आलाकमान जो भी कहगा और जो भी चाहेगा, उसे माना जाएगा।’’ जब उनसे यह पूछा गया कि क्या पार्टी उनका

कांग्रेस की कर्नाटक इकाई में कोई असंतोष नहीं : शिवकुमार

दक्षिण भारत राष्ट्रमत
dakshinbharat.com

बेंगलूर। कर्नाटक के उपमुख्यमंत्री डी के शिवकुमार ने बुधवार को कहा कि सत्तारूढ़ कांग्रेस के भीतर कोई असंतोष नहीं है और जब सिद्धरामय्या राज्य के मुख्यमंत्री हैं तो नेतृत्व के मुद्दे पर किसी विवाद की जरूरत नहीं है। कांग्रेस की राज्य इकाई के अध्यक्ष शिवकुमार ने यह स्पष्ट किया कि पार्टी अनुशासन महत्वपूर्ण है। उन्होंने कहा कि उन्होंने किसी से उन्हें मुख्यमंत्री बनाने के लिए नहीं कहा है। शिवकुमार ने चेतावनी दी कि नेतृत्व परिवर्तन के मुद्दे पर सार्वजनिक बयान देने वाले नेताओं को नोटिस जारी किए जाएंगे। उन्होंने रामनगर से विधायक एच.ए. इकबाल हुसैन को मंगलवार को कारण बताओ नोटिस जारी किया जो यह बयान दे रहे हैं कि शिवकुमार को मुख्यमंत्री बनाया जाना चाहिए।

शिवकुमार ने यहां संवाददाताओं से कहा, ‘‘मैंने उन्हें नोटिस दिया है। दूसरों को भी नोटिस देना पड़ेगा। अनुशासन महत्वपूर्ण है। मैंने किसी से मेरा नाम लेने या मुझे मुख्यमंत्री बनाने के लिए नहीं कहा है। इसकी कोई जरूरत



नहीं है। जब मुख्यमंत्री (सिद्धरामय्या) हैं, तो किसी विवाद की कोई जरूरत नहीं है।’’ उनके समर्थक विधायक शिवकुमार की कड़ी मेहनत का हवाला देते हुए उन्हें मुख्यमंत्री बनाए जाने की मांग कर रहे हैं। शिवकुमार ने इस बारे में सवाल किए जाने पर कहा, ‘‘सभी ने कड़ी मेहनत की है। मेरे जैसे सैकड़ों लोगों ने कड़ी मेहनत की है। क्या मैं अकेला हूँ? लाखों पार्टी कार्यकर्ताओं ने कड़ी मेहनत की है। हमें पहले उनके बारे में सोचना होगा।’’ इस बीच, कर्नाटक के प्रभारी कांग्रेस महासचिव रणदीप सिंह सुरजेवाला ने लगातार तीसरे दिन पार्टी विधायकों के साथ आमने-सामने की अपनी बैठकें जारी रखीं। यह पूछे जाने पर कि क्या सुरजेवाला की बैठकों से पार्टी

में असंतोष कम होगा, शिवकुमार ने कहा, ‘‘पार्टी में कोई असंतोष नहीं है। वह (सुरजेवाला) पार्टी और संगठन से जुड़े मामलों पर जवाबदेही तय कर रहे हैं और इस पर विचार कर रहे हैं कि चुनाव की तैयारी अभी से कैसे की जाए।’’ पार्टी के कुछ नेताओं की हालिया टिप्पणियों ने इस वर्ष के अंत में कर्नाटक में नेतृत्व परिवर्तन की अटकलों को एक बार फिर हवा दे दी है। राजनीतिक हलकों में, विशेषकर सत्तारूढ़ कांग्रेस में, इस वर्ष के अंत में मुख्यमंत्री बदलने की अटकलें लगाई जा रही हैं, जिसमें सिद्धरामय्या और शिवकुमार के बीच सत्ता-साझाकरण समझौते का हवाला दिया गया है। पार्टी आलाकमान के कड़े निर्देशों के बाद ऐसी चर्चाएं कुछ समय के लिए थम गयी थीं। मई 2023 में विधानसभा चुनाव परिणाम घोषित होने के बाद मुख्यमंत्री पद के लिए सिद्धरामय्या और शिवकुमार के बीच कड़ी प्रतिस्पर्धा थी और कांग्रेस शिवकुमार को मनाने में कामयाब रही तथा उन्हें उपमुख्यमंत्री बनाया। उस समय कुछ खबरें थीं कि क्रमिक मुख्यमंत्री फार्मूले के आधार पर समझौता हुआ है, जिसके अनुसार शिवकुमार ढाई साल बाद मुख्यमंत्री बनेंगे लेकिन पार्टी द्वारा इसकी आधिकारिक पुष्टि नहीं की गई है।

मैं पांच साल तक कर्नाटक का मुख्यमंत्री रहूंगा : सिद्धरामय्या

दक्षिण भारत राष्ट्रमत
dakshinbharat.com

चिक्कबल्लापुर। कर्नाटक के मुख्यमंत्री सिद्धरामय्या ने बुधवार को कहा कि वह पांच साल के पूरे कार्यकाल के दौरान पद पर बने रहेंगे। सिद्धरामय्या ने कहा कि कांग्रेस एकजुट है और पार्टी की सरकार पांच साल तक चट्टान की तरह ‘‘मजबूत’’ रहेगी। पत्रकारों ने सिद्धरामय्या से सवाल किया कि क्या वह पांच साल तक मुख्यमंत्री रहेंगे जिसके जवाब में वरिष्ठ नेता ने कहा, ‘‘हां, मैं रहूंगा। आपको इसमें संदेह क्यों है?’’ राजनीतिक हलकों में, विशेषकर सत्तारूढ़ कांग्रेस में, सिद्धरामय्या और उपमुख्यमंत्री डी के शिवकुमार के बीच सत्ता-साझाकरण समझौते का हवाला देते हुए इस वर्ष के अंत में मुख्यमंत्री बदले जाने की अटकलें लगाई जा रही हैं। शिवकुमार ने हालांकि मंगलवार को कहा था कि राज्य में नेतृत्व परिवर्तन पर कोई चर्चा नहीं हो रही और उन्होंने बताया कि मुख्यमंत्री सिद्धरामय्या एवं पार्टी की सरकार के हाथ मजबूत करने पर जोर दिया। मुख्यमंत्री को बदले जाने संबंधी भाजपा (भारतीय जनता पार्टी)



और जनता दल-एस (जद-एस) के नेताओं के दावे को लेकर पूछे गए सवाल के जवाब में सिद्धरामय्या ने कहा, ‘‘क्या वे हमारे आलाकमान हैं?’’ उन्होंने कहा, ‘‘आर अशोक (विधानसभा में विपक्ष के नेता) भाजपा के नेता हैं। विजयेंद्र येडीयुरप्पा(भाजपा की राज्य इकाई के अध्यक्ष) भाजपा के नेता हैं। चलवाडी नारायणराम्मा (विधान परिषद में विपक्ष के नेता) भाजपा के नेता हैं। अगर वे ऐसी बातें करते हैं तो क्या आप लिखेंगे? आपको इसकी पुष्टि करनी चाहिए या नहीं?’’ भाजपा पर सरकार की स्थिरता के बारे में झूठ फैलाने का आरोप लगाते हुए सिद्धरामय्या ने कहा कि कांग्रेस

एकजुट है और सरकार पांच साल तक चट्टान की तरह ‘‘मजबूत’’ रहेगी। उन्होंने कहा, ‘‘भाजपा पर कोई विश्वास नहीं करता। वे केवल झूठ बोलते हैं। वे झूठ बोलने में माहिर हैं। वे सच बोलना नहीं जानते।...(कांग्रेस में) हम सब एक साथ हैं। जैसा कि मैंने कहा, ‘‘वे (भाजपा) करीब चार साल तक सत्ता में रहे और मुख्यमंत्री के तौर पर एच डी कुमारस्वामी के कार्यकाल में जद (एस) के साथ करीब एक साल तक गठबंधन सरकार में रहे।

बेंगलूर भगदड़ मामला : बीसीसीआई लोकपाल ने आरसीबी, केएससीए को लिखित में जवाब दाखिल करने का निर्देश दिया

दक्षिण भारत राष्ट्रमत
dakshinbharat.com

बेंगलूर / नई दिल्ली। इंडियन प्रीमियर लीग चैंपियन रॉयल चैलेंजर्स बेंगलूर (आरसीबी) की मुश्किल तब और बढ़ गई जब भारतीय क्रिकेट बोर्ड (बीसीसीआई) के लोकपाल-सह-आचरण अधिकारी न्यायमूर्ति (सेवानिवृत्त) अरुण मिश्रा ने फ्रेंचाइजी और कर्नाटक राज्य क्रिकेट संघ (केएससीए) को बेंगलूर में टीम के विजय समारोह के दौरान घोर लापरवाही के बारे में लिखित में जवाब दाखिल करने का निर्देश दिया। भगदड़ में 11 लोगों की मौत हो गई थी। आईपीएस अधिकारी विकास

कुमार द्वारा दर्ज की गई आधिकारिक शिकायत के बाद लोकपाल ने आरसीबी और केएससीए को जवाब देने के लिए चार सप्ताह का समय दिया है। पीटीआई के पास लोकपाल के निर्देश की एक प्रति है। शिकायतकर्ता ने लोकपाल से यह भी आग्रह किया है कि जब तक त्रासदी की जांच पूरी नहीं हो जाती तब तक मौजूदा मालिकों को फ्रेंचाइजी को बेचने से रोकना। न्यायमूर्ति मिश्रा ने अपने निर्देश को लिखा, ‘‘घटना की गंभीरता को देखते हुए यह उचित माना जाता है कि कर्नाटक (राज्य) क्रिकेट संघ, साथ ही संबंधित फ्रेंचाइजी रॉयल चैलेंजर्स बेंगलूर को शिकायत पर अपना लिखित जवाब देने के लिए कहा जाए।’’ उन्होंने कहा, ‘‘यह

शिकायत चार जून 2025 को एम चित्रास्वामी स्टैडियम में हुई दुर्भाग्यपूर्ण भगदड़ के संबंध में दर्ज की गई है। शिकायत में रॉयल चैलेंजर्स बेंगलूर फ्रेंचाइजी द्वारा घोर लापरवाही और सुरक्षा मानदंडों के उल्लंघन का आरोप लगाया गया है। शिकायतकर्ता ने कहा है कि जवाबदेही तय की जानी चाहिए। आरसीबी फ्रेंचाइजी को निर्लेखित करने और इसे बेचने को लेकर चल रही बातचीत को अमान्य करने की प्रार्थना की गई है।’’ न्यायमूर्ति मिश्रा ने अपने निर्देश में यह भी उल्लेख किया कि शिकायतकर्ता विकास कुमार को प्रतिवादियों को जवाबी हलफनामा देने के लिए 10 दिन का समय मिलेगा। उन्होंने कहा, ‘‘केएससीए और

आरसीबी को शिकायत पर अपने-अपने लिखित जवाब चार सप्ताह के भीतर दाखिल करने चाहिए, साथ ही शिकायतकर्ता को भी प्रति देनी चाहिए। कांग्रे बताएं कि नियमों में निर्दिष्ट और मांगी गई राहत क्यों नहीं दी जाए। यदि जरूरी हो तो प्रतिवादी को प्रति के साथ 10 दिनों के भीतर जवाबी हलफनामा दाखिल किया जा सकता है।’’ आरसीबी से लिखित स्पष्टीकरण मांगने के संभावित कारणों में से एक यह हो सकता है कि इस तरह की अटकलें हैं कि फ्रेंचाइजी को बेचने पर विचार चल रहा है जिससे मौजूदा मालिक कथित तौर पर हाल की त्रासदी से खुद को दूर करने का प्रयास कर रहे हैं। इसमें कहा गया, आशंका व्यक्त की गई है

कि फ्रेंचाइजी खुद को जवाबदेही से दूर करने और संभावित नतीजों से बचने के लिए स्वामित्व को बेचने का प्रयास कर सकती है। इस बीच यथास्थिति बनाए रखी जानी चाहिए। हाल ही में केंद्रीय प्रशासनिक न्यायाधिकरण ने भी आरसीबी को भारी भीड़ के लिए जिम्मेदार माना जिसके कारण महिलाओं और बच्चों सहित 11 प्रशंसकों की मौत हो गई। न्यायाधिकरण ने वरिष्ठ आईपीएस अधिकारी विकास कुमार के खिलाफ कर्नाटक सरकार के निलंबन आदेश को भी रद्द कर दिया था जिन्हें भगदड़ के बाद कार्रवाई का सामना करना पड़ा था। विकास कुमार ने बाद में कर्नाटक सरकार के फैसले को चुनौती दी थी।

सिद्धरामय्या ने रेल किराये में वृद्धि को तुरंत वापस लिए जाने की मांग की

बेंगलूर / दक्षिण भारत। कर्नाटक के मुख्यमंत्री सिद्धरामय्या ने रेल के किराये में वृद्धि के लिए भारतीय जनता पार्टी (भाजपा) नीत केंद्र सरकार की आलोचना करते हुए इस फैसले को तुरंत वापस लिए जाने की मांग की है। रेल मंत्रालय ने सोमवार को एक आधिकारिक परिपत्र जारी कर एक जुलाई से मेल और एक्सप्रेस ट्रेन में गैर-वातानुकूलित श्रेणी के किराए में एक पैसे प्रति किलोमीटर और सभी वातानुकूलित श्रेणी में दो पैसे प्रति किलोमीटर की

वृद्धि की घोषणा की। सिद्धरामय्या ने मंगलवार को ‘एक्स’ पर कहा, ‘‘रेल किराए में बढ़ोतरी। इसका खमियाजा कौन भुगतेंगा? दिहाड़ी मजदूर, छात्र, छोटे व्यापारी और आम आदमी बढती कीमतों से जूझ रहे हैं।’’ उन्होंने कहा, ‘‘जब हमने अपने किसानों की मदद के लिए दूध के दाम बढ़ाए तो कर्नाटक भाजपा ने सड़कों पर शोर मचाया और इसे जनविरोधी बताया लेकिन अब जब भाजपा के नेतृत्व वाली केंद्र सरकार ने रेल किराया बढ़ाया तो इस पर

चुप्पी छा गई। क्यों? क्योंकि इस बढ़ोतरी से किसानों या गरीबों को कोई मदद नहीं मिलती, बल्कि इससे भाजपा सरकार को अपना खजाना भरने में मदद मिलती है।’’ उन्होंने कहा कि जब कर्नाटक में आठ साल बाद मेट्रो का किराया बढ़ाया गया तो भाजपा नेताओं ने कांग्रेस सरकार को दोषी ठहराना शुरू कर दिया जबकि उन्होंने इस बात पर गौर नहीं किया कि किराया वृद्धि का निर्णय केंद्र सरकार द्वारा गठित किराया निर्धारण समिति द्वारा लिया गया था।

कर्नाटक मंत्रिमंडल ने बेंगलूर ग्रामीण जिले का नाम बदलकर बेंगलूर उत्तर किया

चिक्कबल्लापुर। कर्नाटक मंत्रिमंडल ने बुधवार को बेंगलूर ग्रामीण जिले का नाम बदलकर बेंगलूर उत्तर करने को मंजूरी दे दी। नंदी हिल्स पर मुख्यमंत्री सिद्धरामय्या की अध्यक्षता में हुई कैबिनेट की बैठक में इस प्रस्ताव को मंजूरी दी गई। बेंगलूर ग्रामीण में वर्तमान में चार तालुका होसकोटे, देवनहल्ली, दोड्डबल्लापुर और नेलमंगला शामिल हैं। बैठक के बाद सिद्धरामय्या ने संवाददाताओं से कहा, ‘‘हमने बेंगलूर ग्रामीण जिले का नाम बदलकर बेंगलूर उत्तर कर दिया है। बता दें कि वर्ष 1986 में बेंगलूर को बेंगलूर शहरी और बेंगलूर ग्रामीण में विभाजित किया गया था। वर्ष 2007 में बेंगलूर ग्रामीण से रामनगर जिला बनाया गया था।

सम्मान

दक्षिण भारत राष्ट्रमत



बेंगलूरु एआईटी द्वारा नागरभावी खेल मैदान में बुधवार को यंत्र उत्सव कार्यक्रम का आयोजन किया गया जिसमें मुख्य अतिथि के रूप में उपस्थित महेंद्र मुणोत ने विजेता प्रतिभागियों को पुरस्कृत किया। आयोजकों ने मुणोत का भी सम्मान किया।

चातुर्मास निवेदन

दक्षिण भारत राष्ट्रमत



चेन्नई के केएलपी श्वेताम्बर स्थानकवासी संघ में विराजित राष्ट्रसंत कमलमुनिजी कमलेश से बेंगलूरु के वर्धमान स्थानकवासी जैन श्रावक संघ हनुमंतनगर के प्रतिनिधि मंडल ने मुलाकात कर उनके दर्शन किए तथा वर्ष 2026 के चातुर्मास के लिए निवेदन किया। हनुमंतनगर संघ के मार्गदर्शक कल्याणसिंह बुरड, अध्यक्ष गौतमचंद सिंघवी, उपाध्यक्ष हुक्मीचंद बाफना, उपाध्यक्ष मंत्री सुरेश धोका, नेमीचंद मांगीलाल बोहरा, सुनील बोहरा, महावीर बुबकिया आदि ने संतश्री से आशीर्वाद लिया।



कांग्रेस ने संरा सुरक्षा परिषद की अध्यक्षता पाकिस्तान को मिलने पर मोदी सरकार की आलोचना की

दक्षिण भारत राष्ट्रमत
dakshinbharat.com

बेंगलूरुकांग्रेस ने बुधवार को प्रधानमंत्री नरेन्द्र मोदी की अगुवाई वाली सरकार पर पाकिस्तान को संयुक्त राष्ट्र में महत्वपूर्ण पदों पर काबिज होने से रोकने में विफल रहने का आरोप लगाया और इसे भारत के लिए एक बड़ा कूटनीतिक झटका बताया। पाकिस्तान ने मंगलवार को कहा कि उसने जुलाई के लिए संयुक्त राष्ट्र सुरक्षा परिषद (यूएनएससी) की अध्यक्षता संभाली है। विश्व निकाय के प्रमुख केंद्र सुरक्षा परिषद की यह अध्यक्षता, यूएनएससी के अस्थायी सदस्य के तौर पर पाकिस्तान के दो साल के कार्यकाल का हिस्सा है। पाकिस्तान की यह अस्थायी सदस्यता जनवरी 2025 में शुरू हुई। इसके अतिरिक्त पाकिस्तान, तालिबान प्रतिबंध समिति की अध्यक्षता करेगा तथा संयुक्त राष्ट्र की आतंकवादी रोधी समिति के उपाध्यक्ष के रूप में कार्य करेगा।

कांग्रेस महासचिव रणदीप सिंह सुरजेवाला ने यहां पत्रकारों से कहा, "आतंकवाद को बढ़ावा देने वाले पाकिस्तान को अब वैश्विक सुरक्षा का ठेकेदार बना दिया गया है। अब शैतान ही कुर्सी पर बैठा है।" उन्होंने कहा कि "पाकिस्तान एक आतंकवादी देश है जिसका आतंकवादियों को शरण देने, आतंकवाद को बढ़ावा देने और भारत में आतंक फैलाने का सिद्ध इतिहास है" और "ऐसे में उसे वैश्विक नेतृत्व की भूमिकाएं दी जा रही हैं, जबकि भारत आज भी उसके प्रतिरोधित आतंकवादी हमलों का सामना कर रहा है।"

सुरजेवाला ने मोदी सरकार की "घुमी और निष्क्रियता" पर सवाल उठाते हुए आरोप लगाया, यह पाकिस्तान द्वारा प्रायोजित पहलगांम आतंकी हमले के कुछ ही सप्ताह बाद हुआ है। उन्होंने दावा किया कि प्रधानमंत्री नरेन्द्र मोदी और विदेश मंत्री एस जयशंकर द्वारा विदेश नीति पर सभी दिशावदी वादों के "बाधजुद" पाकिस्तान को यह पद मिला है। उन्होंने आरोप लगाया कि दोनों नेता इस परिणाम को रोकने के लिए वैश्विक समर्थन जुटाने में विफल रहे।

सुरजेवाला ने कहा कि पाकिस्तान ने चार जून 2025 को संयुक्त राष्ट्र आतंकवादी रोधी समिति के उपाध्यक्ष पद की जिम्मेदारी संभाली, जबकि वह बार-बार आतंकवाद पर अंतरराष्ट्रीय प्रस्तावों का उल्लंघन

करता रहा है। उन्होंने पूछा, "प्रधानमंत्री, विदेश मंत्री और संयुक्त राष्ट्र में भारत के स्थायी प्रतिनिधि क्या कर रहे हैं।" कांग्रेस नेता ने सरकार की इस बात के लिए भी आलोचना की कि जब चीन के कथित समर्थन से पाकिस्तान ने इसी आतंकवाद-रोधी समिति में भारत विरोधी आतंकवादी अब्दुल रऊफ को वैश्विक आतंकवादी घोषित करने के भारत के प्रस्ताव को अवरुद्ध कर दिया था, तब सरकार ने कोई विरोध नहीं किया था।

‘विद्याधन’ पहल के तहत ‘शिवूलाल परिवार’ एक लाख जरूरतमंद विद्यार्थियों को देगा छात्रवृत्ति

बेंगलूरु। इंफोसिस के सह-संस्थापक और पूर्व सीईओ एसडी शिवूलाल परिवार द्वारा स्थापित शिवूलाल फेलोशिप फिलैंथ्रोपिक इनिशिएटिव्स (एसएफपीआई) पहल के तहत अपने प्रमुख विद्याधन छात्रवृत्ति कार्यक्रम के माध्यम से आगामी चार वर्षों में सभी 28 राज्यों में आर्थिक रूप से वंचित विद्यार्थियों को 1 लाख छात्रवृत्तियाँ प्रदान करेगा। यह कार्यक्रम ग्रेड 11 से स्नातक तक के विद्यार्थियों के लिए है जिसमें प्रति वर्ष 10 हजार से लेकर 75 हजार रुपए की छात्रवृत्तियाँ प्रदान की जाती हैं। विद्याधन पहल के तहत आवासीय प्रशिक्षण, कैरियर मार्गदर्शन और रोजगार कौशल भी दिया जाता है। एसएफपीआई की संस्थापक और अध्यक्ष कुमारी शिवूलाल ने बताया कि आज की तेजी से विकसित हो रही भारतीय और वैश्विक अर्थव्यवस्था में, जहां शिक्षा ही ऊपर की ओर बढ़ने का एकमात्र साधन है, कम सुविधा प्राप्त पृष्ठभूमि के छात्रों के लिए वित्तीय पहुँच महत्वपूर्ण है।

गुरु ज्येष्ठ पुष्कर जैन आराधना केन्द्र का उद्घाटन 6 को

दक्षिण भारत राष्ट्रमत
dakshinbharat.com

बेंगलूरु। शहर के गुरु ज्येष्ठ पुष्कर जैन चेरिटेबल ट्रस्ट व आराधना केन्द्र के तत्वावधान में उपप्रवर्तकश्री नरेशमुनिजी, शालिभद्रमुनिजी व साध्वीश्री दर्शनप्रभाजी की प्रेरणा से इटा अपार्टमेंट के पास कपी अग्रहाण-महेन्द्रकुमार रांका परिवार, भूमिपूजन व शिलान्यास के लाभार्थी घेवरचन्द मीठालाल दीपचन्द भंसाली परिवार, भवन उद्घाटन लाभार्थी पारसमल शांतिलाल सुरेन्द्रकुमार सालेचा परिवार, मुख्य प्रवचन हॉल के लाभार्थी उत्तमचन्द प्रकाशचन्द पदमराज रातड़िया परिवार, रांका रिसोस्थान हॉल के लाभार्थी बाबूलाल रांका व अशोककुमार महेन्द्रकुमार रांका परिवार, श्रमण श्रमणी पुष्प जवाहर ब्लॉक के लाभार्थी दिलीपकुमार वसंतकुमार गणधर चौपड़ा परिवार, वृहत बहुउपयोगी डॉयलिंग हॉल के लाभार्थी वगतावरमल माणकचन्द पारेख परिवार तथा फलेचुंदडी के लाभार्थी पंचकेसरी बड़ेरा परिवार वाले हैं। ट्रस्ट के अध्यक्ष नेमीचन्द सालेचा व महामंत्री महावीरचन्द मेहता ने सभी गुरु भक्तों को कार्यक्रम में शामिल होने का निवेदन किया।

शनिवार को सुबह को ट्रस्टी परिवारों का सम्मान, दोपहर में मेहंदी एवं धार्मिक नाटिका होगी। रविवार को सुबह 9 बजे गुरु ज्येष्ठ पुष्कर जैन आराधना केन्द्र का उद्घाटन होगा, साथ ही अतिथि आयोग भी किया गया है। शाम को भक्ति संध्या में गायक वैभव बागमार प्रस्तुति देंगे। सोमवार को सुबह

उपप्रवर्तकश्री नरेशमुनिजी, शालिभद्रमुनिजी का चातुर्मास प्रवेश, ध्वजारोहण व संतो का प्रवचन होगा। आयोजकों ने बताया कि महोत्सव के चारों दिन तीनों समय की नवकारशी एवं भक्ति का आयोजन किया गया है। भवन के मुख्य लाभार्थी अशोककुमार-महेन्द्रकुमार रांका परिवार, भूमिपूजन व शिलान्यास के लाभार्थी घेवरचन्द मीठालाल दीपचन्द भंसाली परिवार, भवन उद्घाटन लाभार्थी पारसमल शांतिलाल सुरेन्द्रकुमार सालेचा परिवार, मुख्य प्रवचन हॉल के लाभार्थी उत्तमचन्द प्रकाशचन्द पदमराज रातड़िया परिवार, रांका रिसोस्थान हॉल के लाभार्थी बाबूलाल रांका व अशोककुमार महेन्द्रकुमार रांका परिवार, श्रमण श्रमणी पुष्प जवाहर ब्लॉक के लाभार्थी दिलीपकुमार वसंतकुमार गणधर चौपड़ा परिवार, वृहत बहुउपयोगी डॉयलिंग हॉल के लाभार्थी वगतावरमल माणकचन्द पारेख परिवार तथा फलेचुंदडी के लाभार्थी पंचकेसरी बड़ेरा परिवार वाले हैं। ट्रस्ट के अध्यक्ष नेमीचन्द सालेचा व महामंत्री महावीरचन्द मेहता ने सभी गुरु भक्तों को कार्यक्रम में शामिल होने का निवेदन किया।

शौचालय के अंदर महिला सहकर्मी का वीडियो बनाने के आरोप में इंफोसिस का कर्मचारी गिरफ्तार

दक्षिण भारत राष्ट्रमत
dakshinbharat.com

बेंगलूरु। बेंगलूरु के इलेक्ट्रॉनिक सिटी इलाके में स्थित इंफोसिस कंपनी के परिसर के अंदर शौचालय में महिला सहकर्मी की वीडियो बनाने के आरोप में बुधवार 30 वर्षीय कर्मचारी को गिरफ्तार किया गया। पुलिस ने यह जानकारी दी। कंपनी के मानव संसाधन (एचआर) विभाग के कर्मचारियों ने आरोपी स्वप्निल नागेश माली को पकड़कर पुलिस के हवाले कर दिया। महाराष्ट्र के सांगली का रहने वाला माली कंपनी में 'सीनियर एसोसिएट कंसल्टेंट' है। घटना पर इंफोसिस की ओर से प्रतिक्रिया नहीं आई।

पुलिस के अनुसार, घटना सोमवार सुबह की है जब महिला ने शौचालय के बगल में परछाई और हलचल देखी। महिला ने पुलिस को दी शिकायत में आरोप

लगाया कि कुछ ही क्षण बाद उसने देखा कि माली शौचालय के बगल में खड़ा होकर मोबाइल फोन से वीडियो बना रहा था। इस बाद महिला चिन्ताते हुए बाहर भागी और अपने सहकर्मीयों को इसकी जानकारी दी।

इस बीच, भागने की कोशिश कर रहे आरोपी को एचआर कर्मचारियों ने पकड़ लिया। आरोपी के फोन की जांच करने पर एचआर कर्मियों को पीडिता का एक वीडियो और एक अन्य महिला कर्मचारी का गुप्त रूप से रिकॉर्ड किया गया वीडियो मिला। आरोपी ने कई बार माफी मांगी और 'वीडियो डिलीट' कर दिए, लेकिन एचआर कर्मचारियों ने 'डिलीट' होने से पहले सबूत के तौर पर वीडियो की तस्वीर ले ली। महिला ने बाद में इलेक्ट्रॉनिक सिटी पुलिस से संपर्क किया, जिसके बाद सूचना प्रौद्योगिकी अधिनियम और भारतीय न्याय संहिता की संबंधित धाराओं के तहत मामला दर्ज किया गया।



तेरापंथ भवन में हुआ चातुर्मास प्रवेश

आत्मा पर लगे दाग, वैमनस्य आदि मिटाने का समय है चातुर्मास : साध्वीश्री पावनप्रभा

गया। महिला मंडल की नई अध्यक्ष सरिता बांठिया ने मंगल स्तुति की। सभा के अध्यक्ष सुर्दशन बांठिया ने सभी का स्वागत किया। दक्षिण कर्नाटक के आंचलिक संयोजक प्रकाश लोढ़ा ने साध्वीश्री का स्वागत किया। महिला मंडल की मंत्री चेतना भव्य अहिसा रैली के साथ हुआ। चातुर्मास के बाद प्रवेश कार्यक्रम मोयडू महल सभागार में रखा

गया। महिला मंडल की नई अध्यक्ष सरिता बांठिया ने मंगल स्तुति की। सभा के अध्यक्ष सुर्दशन बांठिया ने सभी का स्वागत किया। दक्षिण कर्नाटक के आंचलिक संयोजक प्रकाश लोढ़ा ने साध्वीश्री का स्वागत किया। महिला मंडल की मंत्री चेतना भव्य अहिसा रैली के साथ हुआ। चातुर्मास के बाद प्रवेश कार्यक्रम मोयडू महल सभागार में रखा

गया। महिला मंडल की नई अध्यक्ष सरिता बांठिया ने मंगल स्तुति की। सभा के अध्यक्ष सुर्दशन बांठिया ने सभी का स्वागत किया। दक्षिण कर्नाटक के आंचलिक संयोजक प्रकाश लोढ़ा ने साध्वीश्री का स्वागत किया। महिला मंडल की मंत्री चेतना भव्य अहिसा रैली के साथ हुआ। चातुर्मास के बाद प्रवेश कार्यक्रम मोयडू महल सभागार में रखा

गया। महिला मंडल की नई अध्यक्ष सरिता बांठिया ने मंगल स्तुति की। सभा के अध्यक्ष सुर्दशन बांठिया ने सभी का स्वागत किया। दक्षिण कर्नाटक के आंचलिक संयोजक प्रकाश लोढ़ा ने साध्वीश्री का स्वागत किया। महिला मंडल की मंत्री चेतना भव्य अहिसा रैली के साथ हुआ। चातुर्मास के बाद प्रवेश कार्यक्रम मोयडू महल सभागार में रखा



बीजेएस मैसूरु ने सीए व डॉक्टर्स का किया सम्मान

दक्षिण भारत राष्ट्रमत
dakshinbharat.com

मैसूरु। भारतीय जैन संगठन (बीजेएस), मैसूरु चैप्टर द्वारा सीए-डे (चार्टर्ड अकाउंटेंट्स दिवस) और डॉक्टर्स डे के अवसर पर एक कार्यक्रम में समाज के प्रति समर्पित और उत्कृष्ट सेवा देने वाले

चिकित्सकों और चार्टर्ड अकाउंटेंट्स का सम्मान उनके योगदान को सराहा गया। कार्यक्रम में विशेष रूप से डॉ. मदन लाल, विजयराज रांका, सीए उममेद राज रांका और सीए सुनील लुणावत का सम्मान कर उन्हें स्मृति चिन्ह भेंट किया। चैप्टर के अध्यक्ष राजन बागमार ने कहा कि डॉक्टर्स और सीए जैसी प्रोफेशनल सेवाएं समाज के आधार स्तंभ हैं,

और इनका सम्मान करना हमारा कर्तव्य है। इस मौके पर संस्था के कोषाध्यक्ष मनोहर सांखला, उपाध्यक्ष अमित चौहान, कुशल परलेचा, नेमीचंद बडोला सचिव राजेन्द्र देसरला, नवरत्न पिटिया, सुनील पटवा आदि उपस्थित थे। बीजेएस कर्नाटक राज्य के सचिव प्रकाश गुलेच्छा ने मैसूरु चैप्टर के प्रयासों की सराहना की।



कर्नाटक की जैन परंपरा का इतिहास गौरवशाली है : आचार्यश्री विमलसागरसूरी

लङ्कडी(गदग)/दक्षिण भारत। गद्य वर्षावास के लिए जाते समय बुधवार को एक दिन के प्रवास पर आचार्य विमलसागरसूरीश्वरजी अपने शिष्य गणि पद्मविलससागरजी और मुनिराजों के साथ लङ्कडी पहुंचे। उन्होंने सैकड़ों श्रद्धालुओं ने उनके साथ पदयात्रा की। इस मौके पर कोम्पल नगरपालिका के अध्यक्ष अमजद पटेल ने भी लङ्कडी पहुंचकर जेनाचार्य से आशीर्वाद ग्रहण किए। इस मौके पर आचार्य विमलसागरसूरीश्वरजी ने कहा कि अपनी संस्कृतिक चेतना को जगाने और विरल परंपराओं को आगे बढ़ाने के लिए हमें अपने जैनशाली इतिहास को जानना अत्यंत जरूरी है। जो अपने अतीत के इतिहास को

नहीं जानते, वे अपने भविष्य को सुरक्षित रखने में भी सफल नहीं होते। सभी को यह ज्ञात होना चाहिए कि कर्नाटक में जैन परंपरा का इतिहास बहुत ही गौरवशाली है। यहां के प्रारंभिक चार महाकवि पंपा, पोत्रा, रत्ना और जगन्नाथ मान्यता से जैन थे। उनकी साहित्यिक रचनाएं कन्नड़ भाषा का गौरव हैं। पश्चिम भारत के चालुक्य वंश के अंतर्गत सामन्त राजा की रानी अतिमब्बे भी कर्नाटक के जैन इतिहास का एक उल्लेखनीय व्यक्तित्व हैं, जिन्हें कभी भुलाया नहीं जा सकता।

आचार्य विमलसागरसूरीश्वरजी ने विस्तार से बताया कि लङ्कडी और उसके आसपास की भूमि अतिमब्बे के पवित्र कार्यों की याद दिलाती है।

न्याय-नीतिपूर्वक का शासकीय कार्य, समाज के हर वर्ग की सेवा, साहित्यिक अवदान, धर्मशास्त्रों का प्रसार-प्रचार, स्वाध्याय और जैन मंदिरों के निर्माण करवाकर अतिमब्बे ने अपने जन्म को सफल कर दिया था। उन्होंने पंचधातु की हजारों तीर्थंकर प्रतिमाएं बनाकर भक्तों के घर-घर तक पहुंचाई थी। कर्नाटक के अनेक साहित्यकारों ने रानी अतिमब्बे पर उपन्यास, काव्य और जीवन चरित्र लिखे हैं। गुरुवार को प्रातः आचार्य विमलसागरसूरीश्वरजी अपने मुनिमंडल के साथ गदग शहर की सीमा में पधारेंगे। जैन संघ के अध्यक्ष पंकज बाफना के निवास पर वर्षावास की निर्मात्र पत्रिका का आलेखन किया जाएगा।

निलंबित आईपीएस अधिकारी को बहाल करने के आदेश को चुनौती

बेंगलूरु। कर्नाटक सरकार ने बुधवार को केंद्रीय प्रशासनिक न्यायाधिकरण (कैट) के उस आदेश को उच्च न्यायालय में चुनौती दी जिसमें अतिरिक्त पुलिस आयुक्त विकास कुमार विकास को बहाल करने का आदेश दिया गया था।

विकास को पिछले महीने यहां विचारधायी स्ट्रेटिजम में हुई भगदड़ की घटना के बाद निलंबित किया गया था। इस घटना में 11 लोगों की मौत हो गई और 56 अन्य लोग घायल हो गए।

कैट ने मंगलवार को विकास के निलंबन को रद्द कर दिया और कहा कि राज्य की कार्यवाही का कोई ठोस आधार नहीं है।

वनबंधु परिषद
FRIENDS OF TRIBALS SOCIETY

महिला समिति, बेंगलूरु चैप्टर

प्रस्तुत करती है

3.0

सहप्रायोजक

गुरुप्रसाद

BAKARA EDUCATION TRUST KIMWELL HOUSE BANGALORE

लाइफटाइम एक्जीविशिन

लिखा और संस्कार - एकल अभियान का आधार

शनिवार, 05 जुलाई 2025

सुबह 10 बजे से शाम 7 बजे तक

स्थान : एम.एल.आर. कन्वेंशन सेंटर

विशेष्ट मिलेनियम कैम्पस, जे.पी. नगर, फेज 7, बेंगलूरु

90 से ज्यादा स्टॉल पर बेहतरीन कपड़े, आभूषण, घर की सजावट, एक्सेसरीज, गिफ्टआइटम, राखी और बहुत कुछ मिलेगा। इसके अलावा फूड स्टॉल्स पर स्वादिष्ट व्यंजनों का आनंद भी लें। अधिक जानकारी के लिए सम्पर्क करें

विजयलक्ष्मी सारडा 93419 54575

सुनीता गुप्ता 93438 94010

मोना अंबलिया 89704 00916

श्रद्धा दाभीर 78990 75822

बेंगलूरु चैप्टर

हाथीमल बेद वैभव गुप्ता अध्यक्ष

महिला समिति

कांता काबरा अनिता जैन अध्यक्ष

एक्जीविश युवा

प्रवेश बुरड विकास गुप्ता अध्यक्ष

सचिव

FRIENDS OF TRIBALS SOCIETY

#102, Elegance Royale, #16, 2nd Cross, J. C. Road, Behind HDFC Bank, Bangalore - 560002
Mo: 89045560014 | Ph: 080-40976459 | Email: tribalsbangalore@gmail.com | www.tribalsindia.com

प्रदर्शनी से अतिरिक्त आय का उपयोग ग्रामीण बच्चों की शिक्षा और उद्योग के लिये जाएगा